

ኢሪት ዘሌዋውያን

**Leviticus**

# አራት ዘሌዋውያን

ምዕራፍ 1::	3
ምዕራፍ 2::	4
ምዕራፍ 3::	5
ምዕራፍ 4::	6
ምዕራፍ 5::	8
ምዕራፍ 6::	9
ምዕራፍ 7::	11
ምዕራፍ 8::	13
ምዕራፍ 9::	15
ምዕራፍ 10::	16
ምዕራፍ 11::	17
ምዕራፍ 12::	20
ምዕራፍ 13::	20
ምዕራፍ 14::	23
ምዕራፍ 15::	26
ምዕራፍ 16::	28
ምዕራፍ 17::	30
ምዕራፍ 18::	31
ምዕራፍ 19::	33
ምዕራፍ 20::	35
ምዕራፍ 21::	36
ምዕራፍ 22::	37
ምዕራፍ 23::	39
ምዕራፍ 24::	42
ምዕራፍ 25::	43
ምዕራፍ 26::	46
ምዕራፍ 27::	48

# አሪት ዘሌዋውያን (Leviticus)

## ምዕራፍ 1።

1፤ እግዚአብሔርም ከመገናኛው ድንኳን ውስጥ ሙሴን ጠርቶ እንዲህ ሲል ተናገረው።

2፤ ለእስራኤል ልጆች እንዲህ ብለህ ንገራችው። ከእናንተ ማናቸውም ሰው ለእግዚአብሔር መባ ሲያቀርብ መባችሁን ከእንሰሳ ወገን ከላሞች ወይም ከበጎች ታቀርባላችሁ።

3፤ መባውም የሚቃጠል መስዋዕት ከላሞች መንጋ ቢሆን፤ ነውር የሌለበትን ተባቱን ያቀርባል፤ በእግዚአብሔር ፊት እንዲሠምር በመገናኛው ድንኳን ደጃፍ ፊት ያቀርባል።

4፤ እጁንም በሚቃጠለው መስዋዕት ራስ ላይ ይጭናል፤ ያስተሰርይለትም ዘንድ የሠመረ ይሆንለታል።

5፤ በሬውንም በእግዚአብሔር ፊት ያርደዋል፤ የአሮንም ልጆች ካህናቱ ደሙን ያቀርባሉ፤ ደሙንም በመገናኛው ድንኳን ደጃፍ ፊት ባለው በመሠዊያው ላይ በዙሪያው ይረጩታል።

6፤ የሚቃጠለውንም መስዋዕት ይገፍፈዋል፤ በየብልቱም ይቆርጠዋል።

7፤ የካህኑም የአሮን ልጆች በመሠዊያው ላይ እሳት ያነድዳሉ፤ በእሳቱም ላይ እንጨት ይደረድራሉ፤

8፤ የአሮንም ልጆች ካህናቱ የተቆረቱትን ብልቶች ራሱንም ስቡንም በመሠዊያው ላይ በእሳቱ ላይ ባለው በእንጨቱ ላይ ይረበርቡታል፤

9፤ የሆድ ዕቃውንና እግሮቹን ግን በውኃ ያጥባል፤ ካህኑም ሁሉን የሚቃጠል መስዋዕት የእሳት ቀርባን አድርጎ በእግዚአብሔር ዘንድ ጣፋጭ ሽታ እንዲሆን በመሠዊያው ላይ ያቃጥለዋል።

10፤ ቀርባኑም የሚቃጠል መስዋዕት ከበጎች ወይም ከፍየሎች ቢሆን፤ ነውር የሌለበትን ተባቱን ያቀርባል።

11፤ በመሠዊያውም አጠገብ በሰሜን ወገን በእግዚአብሔር ፊት ያርደዋል፤ የአሮንም ልጆች ካህናቱ ደሙን በመሠዊያው ላይ በዙሪያው ይረጩታል።

12፤ በየብልቱም ራሱንም ስቡንም ይቆርጠዋል፤ ካህኑም በመሠዊያው ላይ በእሳቱ ላይ ባለው በእንጨቱ ላይ ይረበርባል፤

13፤ የሆድ ዕቃውንና እግሮቹን ግን በውኃ ያጥባል። ካህኑም ሁሉን አቅርቦ በመሠዊያው ላይ ያቃጥለዋል፤ የሚቃጠል መስዋዕት የእሳት ቀርባን በእግዚአብሔር ዘንድ ጣፋጭ ሽታ ነው።

14፤ ለእግዚአብሔርም የሚቀርበው ቀርባን የሚቃጠል መስዋዕት ከወፎች ቢሆን፤ ቀርባኑን ከዋናው ወይም ከርግብ ያቀርባል።

15፤ ካህኑም ወደ መሠዊያው ያቀርበዋል፤ ራሱንም ይቁለምመዋል፤ በመሠዊያውም ላይ ያቃጥለዋል። ደሙም በመሠዊያው አጠገብ ይንጠፈጠፋል፤

16፤ የሆድ ዕቃውንም ከላባዎች ጋር ለይቶ በመሠዊያው አጠገብ በምሥራቅ ወገን በአመዱ ስፍራ ይጥለዋል፤

17፤ በከንፎቹም ይቀድደዋል፤ ነገር ግን አይከፍለውም። ካህኑም በመሠዊያው ላይ በእሳቱ ላይ ባለው በእንጨቱ ላይ ያቃጥለዋል፤ የሚቃጠል መሥዋዕት የእሳት ቀኑን በእግዚአብሔር ዘንድ ጣፋጭ ሽታ ነው።

**ምዕራፍ 2።**

1፤ ማናቸውም ሰው የእህል ቀኑን ለእግዚአብሔር ሲያቀርብ ቀኑን ከመልካም ዱቄት ይሁን፤ ዘይትም ያፈስሰበታል፤ ዕጣንም ይጨምርበታል፤

2፤ ወደ አሮንም ልጆች ወደ ካህናቱ ያመጣዋል፤ ከመልካም ዱቄቱና ከዘይቱም አንድ እፍኝ ሙሉና ዕጣኑን ሁሉ ወስዶ ካህኑ የእሳት ቀኑን ለእግዚአብሔር ጣፋጭ ሽታ እንዲሆን ለመታሰቢያ በመሠዊያው ላይ ያቃጥለዋል።

3፤ ከእህሉም ቀኑን የተረፈው ለአሮንና ለልጆቹ ይሆናል፤ ይህም ለእግዚአብሔር የሚሆን የእሳት ቀኑን ቅዱስ ቅዱሳን ነው።

4፤ በእቶን የተጋገረውን የእህል ቀኑን ስታቀርብ በዘይት የተለወሰ የመልካም ዱቄት የቂጣ እንገብቻ ወይም በዘይት የተቀባ ስስ ቂጣ ይሁን።

5፤ ቀኑንም በምጣድ የተጋገረ የእህል ቀኑን ቢሆን፤ በዘይት የተለወሰ የመልካም ዱቄት ቂጣ ይሁን።

6፤ ቁርሰም ዘይት ታፈስሰበታለህ፤ የእህል ቀኑን ነው።

7፤ ቀኑንም በመቀቃያ የበሰለ የእህል ቀኑን ቢሆን፤ ዘይት የገባበት ከመልካም ዱቄት የተደረገ ይሁን።

8፤ ከዚህም የተደረገውን የእህል ቀኑን ወደ እግዚአብሔር ታመጣለህ፤ ለካህኑም ይሰጣል፤ እርሱም ወደ መሠዊያው ያቀርበዋል።

9፤ ካህኑም ከእህሉ ቀኑን መታሰቢያውን አንሥቶ የእሳት ቀኑን ለእግዚአብሔር ጣፋጭ ሽታ እንዲሆን በመሠዊያው ላይ ያቃጥለዋል።

10፤ ከእህሉም ቀኑን የተረፈው ለአሮንና ለልጆቹ ይሆናል፤ ይህም ለእግዚአብሔር የሚሆን የእሳት ቀኑን ቅዱስ ቅዱሳን ነው።

11፤ እርሾ ያለበት ነገር ማርም ለእግዚአብሔር የእሳት ቀኑን ይሆን ዘንድ አታቀርቡምና ለእግዚአብሔር የምታቀርቡት የእህል ቀኑን ሁሉ እርሾ አይሁንበት።

12፤ እነዚህንም የበኩራት ቀኑን አድርጋችሁ ለእግዚአብሔር ታቀርባላችሁ፤ እንደ ጣፋጭ ሽታ ግን በመሠዊያው ላይ አይቃጠሉም።

13፤ የምታቀርቡትን የእህል ቀኑን ሁሉ በጨው ታጣፍጠዋለህ፤ የአምላክህንም ቃል ኪዳን ጨው ከእህል ቀኑንህ አታገድልም፤ በቀኑንህ ሁሉ ላይ ጨው ታቀርባለህ።

14፤ ከበኩራትም የእህል ቀኑን ለእግዚአብሔር ብታቀርብ ስለዚህ ቀኑን በእሳት የተጠበሰና የተፈተገ የእህል እሾት ታቀርባለህ።

15፤ ዘይትም ታፈስሰብታለህ፤ ዕጣንም ትጨምርብታለህ፤ የእህል ቀኑን ነው።

16፤ ካህኑም ከተፈተገው እህል ከዘይቱም ወስዶ ከዕጣኑ ሁሉ ጋር መታሰቢያውን ያቃጥላል፤ ይህ ለእግዚአብሔር የእሳት ቀኑን ነው።

**ምዕራፍ 3።**

1፤ ቀኑንም የደጎንነት መሥዋዕት ቢሆን፤ ከላሞች መንጋ ተባት ወይም እንስት ቢያቀርብ፤ ነውር የሌለበትን በእግዚአብሔር ፊት ያቀርብ።

2፤ እጁንም ለቀኑን በቀረበው ራስ ላይ ይጭናል፤ በመገናኛውም ድንኳን ደጃፍ አጠገብ ያርደዋል፤ የአሮንም ልጆች ካህናቱ ደሙን በመሠዊያው ላይ በዙሪያው ይረጩታል።

3፤ ከደጎንነቱም መሥዋዕት ለእግዚአብሔር የእሳት ቀኑን አድርጎ ያቀርባል፤ የሆድ ዕቃውን የሚሸፍነውን ስብ፤ በሆድ ዕቃውም ላይ ያለውን ስብ ሁሉ፤

4፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር ይወስዳል።

5፤ የአሮንም ልጆች ከሚቃጠል መሥዋዕት ጋር በመሠዊያው ላይ በእሳቱ ላይ ባለው በእንጨቱ ላይ ያቃጥሉታል፤ የእሳት ቀኑን ለእግዚአብሔር ጣፋጭ ሽታ ነው።

6፤ ለእግዚአብሔርም ለደጎንነት መሥዋዕት የሚያቀርበው ቀኑን ከበጎች ተባት ወይም እንስት ቢሆን፤ ነውር የሌለበትን ያቀርባል።

7፤ ለቀኑን ጠቦትን ቢያቀርብ በእግዚአብሔር ፊት ያቀርባል፤

8፤ እጁንም ለቀኑን በቀረበው ራስ ላይ ይጭናል፤ በመገናኛውም ድንኳን ፊት ያርደዋል፤ የአሮንም ልጆች ደሙን በመሠዊያው ላይ በዙሪያው ይረጩታል።

9፤ ከደጎንነቱም መሥዋዕት ለእግዚአብሔር የእሳት ቀኑን አድርጎ ያቀርባል፤ ስቡን፤ እስከ ጀርባውም ድረስ የተቆረጠ ላቱን ሁሉ፤ የሆድ ዕቃውንም የሚሸፍነውን ስብ፤ በሆድ ዕቃውም ላይ ያለውን ስብ ሁሉ፤

10፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር ይወስዳል።

11፤ ካህኑም በመሠዊያው ላይ ያቃጥለዋል፤ በእሳት ላይ ለእግዚአብሔር የተደረገ የቀኑን መብል ነው።

12፤ ቀኑንም ፍየል ቢሆን በእግዚአብሔር ፊት ያቀርባል፤

13፤ እጁንም በራሱ ላይ ይጭንበታል፤ በመገናኛውም ድንኳን ፊት ያርደዋል፤ የአሮንም ልጆች ደሙን በመሠዊያው ላይ በዙሪያው ይረጩታል።

14፤ ከእርሱም ለእግዚአብሔር የእሳት ቀኑርባን አድርጎ ያቀርባል፤ ሆኖ ዕቃውን የሚሸፍነውን ስብ፤ በሆኖ ዕቃውም ላይ ያለውን ስብ ሁሉ።

15፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር ይወስዳል።

16፤ ካህኑም በመሠዊያው ላይ ያቃጥላል፤ በእሳት ላይ ጣፋጭ ሽታ እንዲሆን የተደረገ መብል ነው። ስብ ሁሉ ለእግዚአብሔር ነው።

17፤ ስብና ደም እንዳትበሉ በምትኖሩበት ሁሉ ለልጅ ልጃችሁ የዘላለም ሥርዓት ነው።

**ምዕራፍ 4።**

1፤ እግዚአብሔርም ሙሴን እንዲህ ሲል ተናገረው።

2፤ ለእስራኤል ልጆች እንዲህ ብለህ ንገራቸው። ማናቸውም ሰው ሳያውቅ ኃጢአት ቢሠራ፤ እግዚአብሔርም። አትሥሩ ካላቸው ትእዛዛት አንዲቱን ቢተላለፍ።

3፤ የተቀባውም ካህን በሕዝቡ ላይ በደል እንዲቆጠርባቸው ኃጢአት ቢሠራ፤ ስለ ሠራው ስለ ኃጢአቱ ነውር የሌለበት ወይፈን ለእግዚአብሔር ለኃጢአት መሥዋዕት ያቀርባል።

4፤ ወይፈኑንም ወደ መገናኛው ድንኳን ደጃፍ በእግዚአብሔር ፊት ያመጣል፤ እጁንም በወይፈኑ ራስ ላይ ይጭነዋል፤ ወይፈኑንም በእግዚአብሔር ፊት ያርደዋል።

5፤ የተቀባውም ካህን ከወይፈኑ ደም ወስዶ ወደ መገናኛው ድንኳን ያመጣል፤

6፤ ካህኑም ጣቱን በደሙ ውስጥ ነክሮ በእግዚአብሔር ፊት በመቅደሱ መጋረጃ ፊት ደሙን ሰባት ጊዜ ይረጨዋል።

7፤ ካህኑም በመገናኛው ድንኳን ውስጥ በእግዚአብሔር ፊት ያለው ጣፋጭ ዕጣን በሚታጠንበት መሠዊያ ቀንዶች ላይ ከደሙ ያደርጋል፤ የተረፈውንም የወይፈኑን ደም ሁሉ በመገናኛው ድንኳን ደጅ ባለው ለሚቃጠል መሥዋዕት በሚሆነው መሠዊያ በታች ያፈስሰዋል።

8፤ ለኃጢአትም መሥዋዕት ከሚታረደው ወይፈን ስብን ሁሉ ይወስዳል፤ ሆኖ ዕቃውን የሚሸፍነውን ስብ፤ በሆኖ ዕቃውም ላይ ያለውን ስብ ሁሉ።

9፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር።

10፤ ለደጎንነት መሥዋዕት ከታረደው ወይፈን እንደ ተወሰደው ይወስዳል። ካህኑም ለሚቃጠል መሥዋዕት በሚሆነው መሠዊያ ላይ ያቃጥላል።

11፤ የወይፈኑን ቁርበት፤ ሥጋውንም ሁሉ፤ ራሱንም፤ እግሮቹንም፤ ሆኖ ዕቃውንም፤

12፤ ፈርሱንም፤ ወይፈኑን ሁሉ ከሰፈሩ ወደ ውጭ አመድ ወደሚፈስስበት ወደ ንጹሕ ስፍራ ይወስደዋል፤ በእንጨትም ላይ በእሳት ያቃጥላል፤ አመድ በሚፈስስበት ስፍራ ይቃጠላል።

13፤ የአስራኤል ማኅበር ሁሉ ቢስቱ፣ ነገሩም ከጉባኤው ፊት ቢሸሸግ፣ እግዚአብሔርም። አትሥሩ ካላቸው ትእዛዛት አንዲቱን ቢተላለፉ።

14፤ እንዲህም ቢበድሉ፣ የሠሩት ኃጢአት ሲታወቅ ጉባኤው ስለ ኃጢአት መሥዋዕት ወይፈንን ያቀርባሉ፤ ወደ መገናኛውም ድንኳን ፊት ያመጡታል።

15፤ የጉባኤውም ሽማግሌዎች እጆቻቸውን በወይፈኑ ራስ ላይ በእግዚአብሔር ፊት ይጭናሉ፤ ወይፈኑም በእግዚአብሔር ፊት ይታረዳል።

16፤ የተቀባውም ካህን ከወይፈኑ ደም ወደ መገናኛው ድንኳን ያመጣል፤

17፤ ካህኑም ጣቱን በደሙ ውስጥ ነክሮ በእግዚአብሔር ፊት በመጋረጃው ፊት ለፊት ሰባት ጊዜ ይረጨዋል።

18፤ በመገናኛውም ድንኳን ውስጥ በእግዚአብሔር ፊት ባለው በዕጣን መሠዊያው ቀንዶች ላይ ከደሙ ያደርጋል፤ ደሙንም ሁሉ በመገናኛው ድንኳን ደጅ ባለው ለሚቃጠል መሥዋዕት በሚሆነው መሠዊያ በታች ያፈስሰዋል።

19፤ ስቡንም ሁሉ ከእርሱ ወስዶ በመሠዊያው ላይ ያቃጥለዋል።

20፤ እንዲህም በወይፈኑ ያደርጋል፤ ስለ ኃጢአት መሥዋዕት በታረደው ወይፈን እንዳደረገ እንዲሁ በዚህ ያደርጋል፤ ካህኑም ስለ እነርሱ ያስተሰርያል፣ እነርሱም ይቅር ይባላሉ።

21፤ ወይፈኑንም ከሰፈሩ ወደ ውጭ ይወስደዋል፣ የፊተኛውንም ወይፈን እንዳቃጠለ ያቃጥለዋል፤ ይህ የማኅበሩ የኃጢአት መሥዋዕት ነው።

22፤ አንድ መኰንንም ኃጢአትን ሲሠሩ፣ ሳያውቅም እግዚአብሔር አምላኩ። አትሥራ ያለውን ትእዛዝ ሲተላለፍ፣ እንዲህም ሲበድል፣

23፤ የሠራው ኃጢአት ቢታወቅ፣ ነውር የሌለበትን ተባት ፍየል ለቀርባኑ ያቀርባል፤

24፤ በፍየሉም ራስ ላይ እጁን ይጭናል፤ የሚቃጠልም መሥዋዕት በሚታረድበት ስፍራ በእግዚአብሔር ፊት ያርደዋል፤ እርሱ የኃጢአት መሥዋዕት ነው።

25፤ ካህኑም ከኃጢአት መሥዋዕት ደም በጣቱ ወስዶ ለሚቃጠል መሥዋዕት በሚሆነው መሠዊያ ቀንዶች ያደርገዋል፤ የተረፈውንም ደም ለሚቃጠል መሥዋዕት ከሚሆነው መሠዊያ በታች ያፈስሰዋል።

26፤ ስቡንም ሁሉ እንደ ደኅንነት መሥዋዕት ስብ በመሠዊያው ላይ ያቃጥለዋል። ካህኑም ኃጢአቱን ያስተሰርይለታል፣ እርሱም ይቅር ይባላል።

27፤ ከአገሩ ሕዝብም አንድ ሰው ኃጢአትን ሳያውቅ ቢሠራ፣ እግዚአብሔርም። አትሥራ ያለውን ትእዛዝ ቢተላለፍ፣ ቢበድልም፣

28፤ ለእርሱም የሠራው ኃጢአት ቢታወቀው፣ ስለ ሠራው ኃጢአት ነውር የሌለበትን እንስት ፍየል ለቀርባኑ ያመጣል።

29፤ እጁንም በኃጢአት መሥዋዕት ራስ ላይ ይጭናል፤ የሚቃጠልም መሥዋዕት በሚታረድበት ስፍራ የኃጢአትን መስዋዕት ያርዳል።

30፤ ካህኑም ከደምዎ በጣቱ ወስዶ ለሚቃጠል መስዋዕት በሚሆነው መሠዊያ ቀንዶች ላይ ያደርገዋል፤ ደሙንም ሁሉ ከመሠዊያው በታች ያፈስሰዋል።

31፤ ስቡም ሁሉ ከደኅንነት መስዋዕት ላይ እንደሚወሰድ፣ ስብዋን ሁሉ ይወስዳል፤ ካህኑም ለእግዚአብሔር ጣፋጭ ሽታ እንዲሆን በመሠዊያው ላይ ያቃጠላል፤ ካህኑም ስለ እርሱ ያስተሰርያል፤ እርሱም ይቅር ይባላል።

32፤ ስለ ኃጢአትም መስዋዕት የበግ ጠቦት ቢያቀርብ፣ ነውር የሌለባትን እንስት ያመጣል።

33፤ እጁንም በኃጢአት መስዋዕት ራስ ላይ ይጭናል፤ የሚቃጠልም መስዋዕት በሚታረድበት ስፍራ ለኃጢአት መስዋዕት ያርዳታል።

34፤ ካህኑም ከኃጢአት መስዋዕት ደም በጣቱ ወስዶ ለሚቃጠል መስዋዕት በሚሆነው መሠዊያ ቀንዶች ላይ ያደርገዋል፤ ደሙንም ሁሉ ከመሠዊያው በታች ያፈስሰዋል።

35፤ ስቡ ሁሉ ለደኅንነት መስዋዕት ከታረደው ጠቦት ላይ እንደሚወሰድ ስብዋን ይወስዳል፤ ካህኑም ለእግዚአብሔር በእሳት በተቃጠለው ቀኑርባን ላይ በመሠዊያው ላይ ያቃጠላል። ካህኑም ስለ ሠራው ኃጢአት ያስተሰርይለታል፤ እርሱም ይቅር ይባላል።

**ምዕራፍ 5።**

1፤ ማንም ሰው የሚያምለውን ቃል ቢሰማ፣ ምስክር ሆኖም አንድ ነገር አይቶ እንደ ሆነ ወይም አውቆ እንደ ሆነ ባይናገር፣ ኃጢአት መስራቱ ነውና በደሉን ይሸከማል።

2፤ ማናቸውም ሰው ሳይታወቀው ርኩስ ነገር ቢነካ፣ የረከሰም አውሬ በድን፣ ወይም የረከሰ ከብት በድን፣ ወይም የረከሰ የተንቀሳቀሰ እንስሳ በድን ቢሆን፣ እርሱም ርኩስ ቢሆን ነገሩ በታወቀው ጊዜ በደል ይሆንበታል፤

3፤ ወይም ርኩስነቱን ሳይውቅ ርኩስን ሰው ቢነካ፣ በማናቸውም ርኩስት ቢረከስ፣ ነገሩ በታወቀው ጊዜ በደል ይሆንበታል።

4፤ ማናቸውም ሰው ሳይውቅ ክፉን ወይም መልካምን ያደርግ ዘንድ ሳይስብ በከንፈሩ ተናግሮ ቢምል፤ ሳይስብ የማለው ስለ ማናቸውም ነገር ቢሆን፤ በታወቀው ጊዜ ከዚህ ነገር በአንዱ በደለኛ ይሆናል።

5፤ ከእነዚህ ነገሮች በአንዲቱ በደለኛ ሲሆን፣ የሠራውን ኃጢአት ይናዘዛል።

6፤ ስለ ሠራው ኃጢአት ለእግዚአብሔር የበደል መስዋዕት ያመጣል፤ እርሱም ከመንጋው የበግ ወይም የፍየል እንስት ለኃጢአት መስዋዕት ይሆናል፤ ካህኑም ስለ ኃጢአቱ ያስተሰርይለታል።

7፤ ስለ ሠራው ኃጢአት ለበደል መስዋዕት ጠቦትን ለማምጣት ገንዘቡ ያልበቃ እንደ ሆነ፣ ሁለት ዋናሶች ወይም ሁለት የርግብ ግልገሎች፣ አንዱን ለኃጢአት መስዋዕት ሁለተኛውንም ለሚቃጠል መስዋዕት፣ ለእግዚአብሔር ያቀርባል።

8፤ ወደ ካህኑም ያመጣቸዋል፤ እርሱም አስቀድሞ ለኃጢአት መስዋዕት የሆነውን ያቀርባል፣ ራሱንም ከአንገቱ ይቆለምመዋል፣ ነገር ግን አይቆርጠውም።

9፤ ከኃጢአቱም መስዋዕት ደም በመሠዊያው ግድግዳ ላይ ይረጨዋል፤ የተረፈውም ደም ከመሠዊያው በታች ይንጠፈጠፋል፤ እርሱ የኃጢአት መስዋዕት ነው።

10፤ እንደ ሥርዓቱም ሁለተኛውን ለሚቃጠል መስዋዕት ያዘጋጅዋል። ካህኑም ስለ ሠራው ኃጢአት ያስተሰርይለታል፤ እርሱም ይቅር ይባላል።

11፤ ሁለት ዋናዎች ወይም ሁለት የርግብ ግልገሎች ለማምጣት ገንዘቡ ያልበቃ እንደ ሆነ፤ ስለ ሠራው ኃጢአት የኢፍ መስፈሪያ አሥረኛ ክፍል መልካም ዱቄት ለኃጢአት መስፈርቶች ያቀርባል፤ የኃጢአት መስፈርቶች ነውና ዘይት አያፈሰስበትም፤ ዕጣንም አይጨምርበትም።

12፤ ወደ ካህኑም ያመጣል፤ ካህኑም መታሰቢያው ይሆን ዘንድ ከእርሱ እፍኝ ሙሉ ይውሰድ፤ ለእግዚአብሔርም በእሳት በተቃጠለው ቀኑርባን ላይ በመሠዊያው ላይ ያቃጥለዋል፤ እርሱም የኃጢአት መስፈርቶች ነው።

13፤ ካህኑም ከእነዚያ በአንዳቸው ስለ ሠራው ኃጢአት ያስተሰርይለታል፤ እርሱም ይቅር ይባላል። የተረፈውም እንደ እህል ቀኑርባን ለካህኑ ይሆናል።

14፤ እግዚአብሔርም ሙሴን እንዲህ ሲል ተናገረው።

15፤ ማናቸውም ሰው ቢበድል፤ ሳያውቅም ለእግዚአብሔር በተቀደሰው በማናቸውም ነገር ኃጢአትን ቢሠራ፤ ለበደል መስፈርቶች ለእግዚአብሔር ከመንጋ ነውር የሌለበትን አውራ በግ ያቀርባል፤ እንደ ግምጋሜህ መጠን በብር ሰቅል እንደ መቅደሱ ሰቅል ሚዛን ለበደል መስፈርቶች ያቀርባል።

16፤ በተቀደሰ ነገር ላይ ስለ ሠራው ኃጢአት ዕዳ ይከፍላል፤ አምስተኛውንም እጅ ይጨምርበታል፤ ለካህኑም ይሰጠዋል። ካህኑም በበደል መስፈርቶች አውራ በግ ያስተሰርይለታል፤ እርሱም ይቅር ይባላል።

17፤ ማናቸውም ሰው ኃጢአት ቢሠራ፤ እግዚአብሔርም። አትሥሩ ካላቸው ትእዛዛት አንዲቱን ቢተላለፍ፤ ባያውቅም፤ ያ ሰው በደለኛ ነው፤ ኃጢአቱንም ይሸከማል።

18፤ ነውር የሌለበትን አውራ በግ ከመንጋው ለበደል መስፈርቶች እንደ ግምጋሜህ መጠን ወደ ካህኑ ያመጣል፤ ካህኑም ሳያውቅ ስለ ሳተው ስሕተት ያስተሰርይለታል፤ እርሱም ይቅር ይባላል።

19፤ እርሱም የበደል መስፈርቶች ነው፤ በእውነት በእግዚአብሔር ፊት በደለኛ ነው።

**ምዕራፍ 6።**

1፤ እግዚአብሔርም ሙሴን እንዲህ ሲል ተናገረው።

2፤ ማናቸውም ሰው ኃጢአትን ቢሠራ፤ እግዚአብሔርንም ቢበድል፤ ያኖረበትን አደራ ወይም ብድር ወስዶ ባልንጀራውን ቢክድ፤ ወይም ቢቀማ፤ ወይም በባልንጀራው ላይ ግፍ ቢያደርግ፤

3፤ ወይም የጠፋውን ነገር ቢያገኝ፤ ያንንም ሸሽጎ በሐሰት ቢምል፤ ሰው ከሚያደርጋቸው ከእነዚህ ነገሮች ሁሉ በአንዲቱ ቢበድል፤

4፤ እርሱ ኃጢአትን ሠርቶ በደለኛ ቢሆን፤ በቅሚያ የወሰደውን ወይም በግፍ የተቀበለውን ወይም የተሰጠውን አደራ ወይም ጠፍቶ ያገኘውን፤

5፤ ወይም በሐሰት የማለበትን ነገር ይመልስ፤ በሙሉ ይመልስ፤ ከዚያም በላይ አምስተኛውን ክፍል ጨምሮ የበደሉን መስፈርቶች በሚያቀርብበት ቀን ለባለ ገንዘቡ ይሰጠው።

6፤ ስለ በደል መስፈርቶችም ለእግዚአብሔር ከመንጋው ነውር የሌለበትን አውራ በግ እንደ ግምጋሜህ መጠን ስለ በደል መስፈርቶች ወደ ካህኑ ያምጣ።

7፤ ካህኑም በእግዚአብሔር ፊት ያስተሰርይለታል፤ ስለዚያም ስላደረገው በደል ሁሉ ይቅር ይባላል።

8፤ እግዚአብሔርም ሙሴን እንዲህ ሲል ተናገረው።

9፤ አሮንና ልጆቹን እንዲህ ብለህ እዘዛቸው። የሚቃጠለው የመስዋዕት ሕግ ይህ ነው፤ የሚቃጠለው መስዋዕት በመሠዊያው ላይ ባለው እንጨት ላይ ሌሊቱን ሁሉ እስኪጸባ ድረስ ይሆናል፤ እሳቱም በመሠዊያው ላይ ዘወትር ይነድዳል።

10፤ ካህኑም የበፍታ ቀሚስና የበፍታ ሱሪ በሥጋው ላይ ይለብሳል፤ በመሠዊያውም ላይ የሚቃጠለውን መስዋዕት እሳቱ ከበላው በኋላ አመዱን እንሥቶ በመሠዊያው አጠገብ ያፈስሰዋል።

11፤ ልብሱንም ያወልቃል፤ ሌላም ልብስ ይለብሳል፤ አመዱንም ተሽክሞ ከሰፈሩ ንጹሕ ስፍራ ወደ ሆነ ወደ ውጭ ያወጣዋል።

12፤ እሳቱም በመሠዊያው ላይ ዘወትር ይነድዳል፤ አይጠፋም፤ ካህኑም ማለዳ ማለዳ እንጨት ያቃጥልበታል፤ የሚቃጠለውንም መስዋዕት በዚያ ላይ ይረበርባል፤ በዚያም የደኅንነትን መስዋዕት ስብ ያቃጥላል።

13፤ ዘወትር በመሠዊያው ላይ እሳት ይነድዳል፤ አይጠፋም።

14፤ የእህሉም ቍርባን ሕግ ይህ ነው፤ የአሮን ልጆች በእግዚአብሔር ፊት በመሠዊያው ፊት ያቀርቡታል።

15፤ ካህኑም ከእህሉ ቍርባን መልካሙን ዱቄት ከዘይት ጋር እፍኝ ሙሉ፤ ደግሞም በእህሉ ቍርባን ላይ ያለውን ዕጣን ሁሉ ያነሣል፤ ለእግዚአብሔርም ጣፋጭ ሽታ እንዲሆን ለመታሰቢያ በመሠዊያው ላይ ያቃጥለዋል።

16፤ ከእርሱም የተረፈውን አሮንና ልጆቹ ይበሉታል፤ ቂጣ ሆኖ በተቀደሰ ስፍራ ይበላል፤ በመገናኛው ድንኳን ዙሪያ ባለው አደባባይ ይበሉታል።

17፤ በእርሾ ቦክቶ አይጋገርም። እርሱን ከእሳቱ ቍርባን ለእነርሱ እድል ፈንታ እንዲሆን ሰጠሁ፤ እርሱም እንደ ኃጢአትና እንደ በደል መስዋዕት ቅዱስ ቅዱሳን ነው።

18፤ ለእግዚአብሔር ከቀረበ ከእሳት ቍርባን ለዘላለም ለልጅ ልጃችሁ እድል ፈንታቸው እንዲሆን ከአሮን ልጆች ወንዶቹ ሁሉ ይበሉታል። የሚነካቸው ሁሉ ቅዱስ ይሆናል።

19፤ እግዚአብሔርም ሙሴን እንዲህ ሲል ተናገረው።

20፤ በተቀቡበት ቀን የኢፍ መስፈሪያ አሥረኛ ክፍል መልካሙን ዱቄት እኩሌታውን በጥዋት፤ እኩሌታውንም በማታ ለዘወትር የእህል ቍርባን አድርገው ለእግዚአብሔር የሚያቀርቡት የአሮንና የልጆቹ ቍርባን ይህ ነው።

21፤ ከዘይት ጋር በምጣዳ ላይ ይደረጋል፤ ሲለወስ ታገባዋለህ፤ ለእግዚአብሔር ጣፋጭ ሽታ እንዲሆን የእህሉን ቍርባን ቈራርሰህ ታቀርበዋለህ።

22፤ ከልጆቹም በአባቱ ፋንታ የተቀባው ካህን ያቀርባል። ለዘላለም ሥርዓት እንዲሆን ፈጽሞ ለእግዚአብሔር ይቃጠላል።

23፤ ካህኑም የሚያቀርበው የእህል ቍርባን ሁሉ ፈጽሞ ይቃጠላል፤ ከእርሱም አንዳች አይበላም።

24፤ እግዚአብሔርም ሙሴን እንዲህ ሲል ተናገረው።

25፤ አሮንና ልጆቹን እንዲህ ብለህ ተናገራቸው። የኃጢአት መስዋዕት ሕግ ይህ ነው፤ የሚቃጠል መስዋዕት በሚታረድበት ስፍራ የኃጢአቱ መስዋዕት በእግዚአብሔር ፊት ይታረዳል፤ እርሱ ቅዱስ ቅዱሳን ነው።

26፤ ለኃጢአት የሚሠዋው ካህን ይበላዋል፤ በመገናኛው ድንኳን ዙሪያ ባለው አደባባይ በተቀደሰ ስፍራ ይበላል።

27፤ ሥጋውን የሚነካ ሁሉ ቅዱስ ይሆናል፤ ማናቸው ልብስ ደም ቢረጭበት የተረጨበትን በተቀደሰ ስፍራ ታጥቦለህ።

28፤ የሚቀቀልበትም ሸክላ ይሰበራል፤ በናስም ዕቃ ቢቀቀል ይፈገፈጋል፤ በውኃም ይለቀላል።

29፤ ከካህናት ወገን የሆነ ወንድ ሁሉ ከእርሱ ይበላዋል፤ እርሱ ቅዱስ ቅዱሳን ነው።

30፤ ነገር ግን በመቅደሱ ውስጥ ለማስተሰረያ ይሆን ዘንድ ከደሙ ወደ መገናኛው ድንኳን የሚገባው የኃጢአት መሥዋዕት ሁሉ አይበላም፤ በእሳት ይቃጠላል።

**ምዕራፍ 7።**

1፤ የበደል መሥዋዕት ሕግ ይህ ነው፤ ቅዱስ ቅዱሳን ነው።

2፤ የሚቃጠለውን መሥዋዕት በሚያርዱበት ስፍራ የበደሉን መሥዋዕት ያርዱታል፤ ደሙንም በመሠዊያው ላይ በዙሪያው ይረጨዋል።

3፤ ስቡንም ሁሉ፣ ላቱንም፣ የሆድ ዕቃውንም የሚሸፍነውን ስብ ያቀርባል።

4፤ ሁለቱንም ኩላሊቶች፣ በእነርሱም ላይና በጎድኑ አጠገብ ያለውን ስብ፣ በጉብቱም ላይ ያለውን መረብ ከኩላሊቶቹ ጋር ይወስዳል።

5፤ ካህኑም ለእግዚአብሔር የእሳት ቀኑን እንዲሆን በመሠዊያው ላይ ያቃጥላል፤ እርሱ የበደል መሥዋዕት ነው።

6፤ ከካህናት ወገን የሆነ ወንድ ሁሉ ይበላዋል፤ በተቀደሰ ስፍራ ይበሉታል፤ ቅዱስ ቅዱሳን ነው።

7፤ የኃጢአት መሥዋዕት አንድ ሆነ እንዲሁ የበደል መሥዋዕት ነው፤ ለሁለቱ አንድ ሕግ ነው፤ በእርሱ የሚያስተሰርይ ካህን ይወስደዋል።

8፤ የማናቸውንም ሰው የሚቃጠል መሥዋዕት የሚያቀርብ ካህን ያቀረበው የሚቃጠለው መሥዋዕት ቁርበት ለዚያው ካህን ይሆናል።

9፤ በእቶን የተጋገረው የእህል ቀኑን ሁሉ፣ በመቀቃም ወይም በምጣድ የበሰለው ሁሉ ለሚያቀርበው ካህን ይሆናል።

10፤ በዘይትም የተለወሰው ወይም የደረቀው የእህል ቀኑን ሁሉ ለአሮን ልጆች ሁሉ ይሆናል፤ ለሁሉም ይሆናል።

11፤ ሰው ለእግዚአብሔር የሚያቀርበው የደኅንነት መሥዋዕት ሕግ ይህ ነው።

12፤ ለምስጋና ቢያቀርበው፣ ከምስጋናው መሥዋዕት ጋር በዘይት የተለወሰ የቂጣ እንጎቻ፣ በዘይትም የተቀባ ስስ ቂጣ፣ በዘይትም የተለወሰ መልካም ዱቄት ያቀርባል።

13፤ ለምስጋና የሚሆነውን የደኅንነት መሥዋዕት ባቀረበ ጊዜ እርሹ ያለበትን ኅብስት ያቀርባል።

14፤ ከቀኑም ሁሉ ለእግዚአብሔር የማንሣት ቀኑን እንዲሆን ከእነርሱ አንዱን ያነሣል። እርሱም የደኅንነትን መሥዋዕት ደም ለሚረጨው ካህን ይሆናል።

15፤ ለምስጋና የሚሆነው የደኅንነት መስዋዕት ሥጋ በሚቀርብበት ቀን ይበሉታል፤ ከእርሱ እስከ ነገ ምንም አይደርም።

16፤ የቀኑርባኑም መስዋዕት የስእለት ወይም የፈቃድ ቢሆን፤ መስዋዕቱ በሚቀርብበት ቀን ይብሉት፤ ከእርሱም የቀረውን በነጋው ይብሉት፤

17፤ ከመስዋዕቱም ሥጋ እስከ ሦስተኛው ቀን የሚቆየው በእሳት ይቃጠላል።

18፤ በሦስተኛው ቀን ከደኅንነት መስዋዕት ሥጋ ቢበላ፤ አይሠምርም፤ ላቀረበው ሰው የተጠላ ይሆንበታል እንጂ ቀኑርባን ሆኖ አይቆጠርለትም፤ ከእርሱም ቢበላ ኃጢአቱን ይሸከማል።

19፤ ርኩስ ነገር የሚነካውን ሥጋ አይብሉት፤ በእሳት ይቃጠል። ንጹሕ የሆነ ሰው ሁሉ ግን ከሥጋው ይብላል።

20፤ ሰውም የረከሰ ቢሆን፤ ለእግዚአብሔርም ከሆነው ከደኅንነት መስዋዕት ሥጋ ቢበላ፤ ያ ሰው ከሕዝቡ ተለይቶ ይጥፋል።

21፤ ማናቸውንም ርኩስ ነገር ቢነካ፤ የሰውን ወይም የረከሰን እንስሳ ወይም ሌላውን የተጠላ ርኩስን ቢነካ፤ ለእግዚአብሔርም ከሆነው ከደኅንነት መስዋዕት ሥጋ ቢበላ፤ ያ ሰው ከሕዝቡ ተለይቶ ይጥፋል።

22፤ እግዚአብሔርም ሙሴን እንዲህ ብሎ ተናገረው።

23፤ የእስራኤልን ልጆች እንዲህ ብለህ ተናገራቸው። የበሬ ወይም የበግ ወይም የፍየል ስብ ከቶ አትብሉ።

24፤ የሞተውን ስብ፤ አውሬ የሰበረውንም ስብ ለሌላ ተግባር አድርጉት፤ ነገር ግን ከእርሱ ምንም አትብሉ፤

25፤ ለእግዚአብሔር በእሳት ከሚቀርበው ከእንስሳ ስብ የሚበላ ሁሉ፤ ያ የበላ ሰው ከሕዝቡ መካከል ተለይቶ ይጠፋልና።

26፤ በማደሪያዎቻችሁም ሁሉ የወፍ ወይም የእንስሳ ደም ቢሆን አትብሉ።

27፤ ደም የሚበላ ሰው ሁሉ ያ ሰው ከሕዝቡ መካከል ተለይቶ ይጥፋል።

28፤ እግዚአብሔርም ሙሴን እንዲህ ብሎ ተናገረው።

29፤ የእስራኤልን ልጆች እንዲህ ብለህ ተናገራቸው። ለእግዚአብሔር የደኅንነት መስዋዕት የሚያቀርብ ሰው ቀኑርባኑን ለእግዚአብሔር ከደኅንነቱ መስዋዕት ያመጣል።

30፤ የእርሱ እጆች ለእግዚአብሔር የእሳቱን ቀኑርባን ያመጣሉ፤ ፍርምባው በእግዚአብሔር ፊት ለመወዘወዝ ቀኑርባን ይወዘውዝ ዘንድ ስቡንና ፍርምባውን ያመጣል።

31፤ ካህኑም ስቡን በመሠዊያው ላይ ያቃጥላል፤ ፍርምባውም ለአሮንና ለልጆቹ ይሁን።

32፤ ከደኅንነት መስዋዕታችሁ ቀኝ ወርቅን ለማንሣት ቀኑርባን እንዲሆን ለካህኑ ትሰጡታላችሁ።

33፤ ከአሮንም ልጆች የደኅንነትን መስዋዕት ደሙንና ስቡን ለሚያቀርብ ለእርሱ ቀኝ ወርቅ እድል ፈንታው ይሆናል።

34፤ የሚወዘወዘውን ፍርምባና የሚነሣውን ወርቅ ከእስራኤል ልጆች ከደኅንነት መስዋዕታቸው ወስጆአለሁ። ለካህኑ ለአሮንና ለልጆቹም ለዘላለም እድል ፈንታ እንዲሆን ከእስራኤል ልጆች ዘንድ ሰጥቼአቸዋለሁ።

35፤ እግዚአብሔርን በክህነት ያገለግሉት ዘንድ ባቀረባቸው ቀን ለእግዚአብሔር ከሆነ ከእሳት ቀኑርባን የአሮንና የልጆቹ እድል ፈንታ ይህ ነው።

36፤ ለልጅ ልጃቸው ለዘላለም እድል ፈንታቸው እንዲሆን በቀባቸው ቀን የእስራኤል ልጆች ይሰጡላቸው ዘንድ እግዚአብሔር ያዘዘው ይህ ነው።

37፤ የሚቃጠል መስዋዕትና የእህል ቀኑርባን፣ የኃጢአትና የበደል መስዋዕት፣ የቅድስናና የደኅንነት መስዋዕት ሕግ ይህ ነው።

38፤ እግዚአብሔር በሲና ምድረ በዳ ቀኑርባናቸውን ለእግዚአብሔር ያቀርቡ ዘንድ ለእስራኤል ልጆች ባዘዘ ጊዜ በሲና ተራራ ለሙሴ ያዘዘው ይህ ነው።

**ምዕራፍ 8።**

1፤ እግዚአብሔርም ሙሴን እንዲህ ብሎ ተናገረው።

2፤ አሮንን፣ ከእርሱም ጋር ልጆቹን፣ ልብሱንም፣ የቅብዓቱንም ዘይት፣ ለኃጢአት መስዋዕትም የሆነውን ወይፈን፣ ሁለቱንም አውራ በጎች፣ የቁጣውንም እንጀራ ሌማት ውሰድ፤

3፤ ማኅበሩንም ሁሉ ወደ መገናኛው ድንኳን ደጃፍ ሰብስባቸው።

4፤ ሙሴም እግዚአብሔር እንዳዘዘው አደረገ፤ ማኅበሩ ሁሉ ወደ መገናኛው ድንኳን ደጃፍ ተሰበሰቡ።

5፤ ሙሴም ማኅበሩን። እግዚአብሔር ይደረግ ዘንድ ያዘዘው ነገር ይህ ነው አላቸው።

6፤ ሙሴም አሮንንና ልጆቹን አቀረበ፤ በውኃም አጠባቸው።

7፤ ሸሚዝም አለበሰው፣ በመታጠቂያም አስታጠቀው፣ ቀሚስም አለበሰው፣ ኤፉድም ደረበለት፣ በብልሃትም በተጠለፈ ቋድ አስታጠቀውና በእርሱ ላይ አሰረው።

8፤ የደረት ኪስ በእርሱ ላይ አደረገ፤ በደረቱ ኪስም ውስጥ ኡሪምንና ቱሚምን አኖረበት።

9፤ እግዚአብሔርም ሙሴን እንዳዘዘው በራሱ ላይ መጠምጠሚያውን አደረገ፤ በመጠምጠሚያውም ላይ በፊቱ በኩል የተቀደሰውን አክሊል፣ ቅጠል የሚመስለውን የወርቅ ምልክት፣ አደረገ።

10፤ ሙሴም የቅብዓቱን ዘይት ወሰደ፣ ማደሪያውንና በውስጡ ያለውን ሁሉ ቀብቶ ቀደሳቸው።

11፤ ከእርሱም በመሠዊያው ላይ ሰባት ጊዜ ረጨ፤ ይቀድሳቸውም ዘንድ መሠዊያውንና ዕቃውን ሁሉ፣ የመታጠቢያውን ሰንና መቀመጫውን ቀባ።

12፤ ከቅብዓቱም ዘይት በአሮን ራስ ላይ አፈሰሰ፣ ይቀድሰውም ዘንድ ቀባው።

13፤ እግዚአብሔርም ሙሴን እንዳዘዘው ሙሴ የአሮንን ልጆች አቀረበ፣ ቀሚሶችንም አለበሳቸው፣ በመታጠቂያም አስታጠቃቸው፣ ቆብም ደፋባቸው።

14፤ የኃጢአትንም መስዋዕት ወይፈን አቀረበ፤ አሮንና ልጆቹም በኃጢአቱ መስዋዕት ወይፈን ራስ ላይ እጆቻቸውን ጫኑ።

15፤ አረደውም፤ ሙሴም ደሙን ወስዶ በጣቱ የመሠዊያውን ቀንዶች ዙሪያ ቀባ፤ መሠዊያውንም አነጻው፤ ደሙንም ከመሠዊያው በታች አፈሰሰው፤ ያስተሰርይለትም ዘንድ ቀደሰው።

16፤ በሆድ ዕቃውም ላይ ያለውን ስብ ሁሉ፤ የጉብቱንም መረብ፤ ሁለቱንም ኩላሊቶች ስባቸውንም ወሰደ፤ ሙሴም በመሠዊያው ላይ አቃጠለው።

17፤ እግዚአብሔርም ሙሴን እንዳዘዘው ወይፈኑን፤ ቁርባቱንም፤ ሥጋውንም፤ ፈርሱንም ከሰፈሩ ውጭ በእሳት አቃጠለ።

18፤ ለሚቃጠል መሥዋዕትም የሚሆን አውራ በግ አቀረበ፤ አሮንና ልጆቹም በአውራው በግ ራስ ላይ እጆቻቸውን ጫኑ።

19፤ አረደውም፤ ሙሴም ደሙን በመሠዊያው ዙሪያ ረጨው።

20፤ አውራውንም በግ በየብልቱ ቁረጠ፤ ሙሴም ጭንቅላቱን ብልቶቹንም ስቡንም አቃጠለ።

21፤ የሆድ ዕቃውንና እግሮቹንም በውኃ አጠበ፤ ሙሴም አውራውን በግ ሁሉ በመሠዊያው ላይ አቃጠለው፤ ይህ ጣፋጭ ሽታ እንዲሆን የሚቃጠል መሥዋዕት ነበረ፤ እግዚአብሔር ሙሴን እንዳዘዘው ለእግዚአብሔር የእሳት ቅርጽ ነበረ።

22፤ ለቅድስናም የሚሆነውን ሁለተኛውን አውራ በግ አቀረበ፤ አሮንና ልጆቹም በአውራው በግ ራስ ላይ እጆቻቸውን ጫኑ።

23፤ አረደውም፤ ሙሴን ከደሙ ወስዶ የአሮንን የቀኝ ጆሮውን ጫፍ፤ የቀኝ እጁንም አውራ ጣት የቀኝ እግሩንም አውራ ጣት አስነካው።

24፤ የአሮንንም ልጆች አቀረበ፤ ሙሴም የቀኝ ጆሮአቸውን ጫፍ፤ የቀን እጃቸውንም አውራ ጣት፤ የቀኝ እግራቸውንም አውራ ጣት ከደሙ አስነካ፤ ሙሴም ደሙን በመሠዊያው ዙሪያ ረጨ።

25፤ ስቡንና ላቱን፤ በሆድ ዕቃውም ላይ ያለውን ስብ ሁሉ፤ የጉብቱንም መረብ፤ ሁለቱንም ኩላሊቶች ስባቸውንም፤ ቀኝ ወርቅንም ወሰደ፤

26፤ በእግዚአብሔር ፊት ካለው ከቂጣው እንጀራ ሌማት አንድ የቂጣ እንጐቻ፤ አንድም የዘይት እንጀራ፤ አንድም ስስ ቂጣ ወስዶ በስቡና በቀኝ ወርቅ ላይ አኖራቸው።

27፤ ሁሉንም በአሮንና በልጆቹ እጆች ላይ አደረገ፤ በእግዚአብሔርም ፊት ለመወዘወዝ ቅርጽን ወዘወዘቸው።

28፤ ሙሴም ከእጃቸው ተቀብሎ በመሠዊያው በሚቃጠለው መሥዋዕት ላይ አቃጠለው፤ የጣፋጭ ሽታ መቀደሻ ነበረ። እርሱም ለእግዚአብሔር የእሳት ቁርጽ ነበረ።

29፤ ሙሴም ፍርምባውን ወስዶ በእግዚአብሔር ፊት ለመወዘወዝ ቅርጽን ወዘወዘው፤ እግዚአብሔር ሙሴን እንዳዘዘው ይህ ለቅድስና ከታረደው አውራ በግ የሙሴ እድል ፈንታ ሆነ።

30፤ ሙሴም ከቅብዓቱ ዘይትና በመሠዊያው ላይ ካለው ከደሙ ወስዶ በአሮንና በልብሱ ላይ፤ በልጆቹና በልጆቹ ልብስ ላይ ረጨው፤ አሮንንና ልብሱንም፤ ልጆቹንም የልጆቹንም ልብስ ቀደሰ።

31፤ ሙሴም አሮንንና ልጆቹን አላቸው። ሥጋውን በመገናኛው ድንኳን ደጃፍ ቀቅሎ፤ አሮንና ልጆቹ ይበሉታል ብዬ እንዳዘዘሁ በዚያ እርሱንና በሌማቱ ያለውን የቅድስናውን እንጀራ ብሎ።

32፤ ከሥጋውና ከእንጀራውም የተረፈውን በእሳት ታቃጥሎታላችሁ።

33፤ ሰባት ቀን ይከናወኑና የክህነታችሁ ቀን እስኪፈጸም ድረስ ሰባት ቀን ከማኅበሩ ድንኳን ደጃፍ አትውጡ።

34፤ በዚህ ቀን እንደ ተደረገ ለእናንተ ለማስተሰረድ ይደረግ ዘንድ እንዲሁ እግዚአብሔር አዘዘ።

35፤ እግዚአብሔር እንዲሁ አዝዞኛልና እንዳትሞቱ በመገናኛው ድንኳን ደጃፍ ሌሊቱንና ቀኑን ሰባት ቀን ተቀመጡ። የእግዚአብሔርንም ሥርዓት ጠብቁ።

36፤ አሮንና ልጆቹም እግዚአብሔር በሙሴ እጅ ያዘዘውን ሁሉ አደረጉ።

**ምዕራፍ 9።**

1፤ በስምንተኛውም ቀን እንዲህ ሆነ፤ ሙሴ አሮንንና ልጆቹን የእስራኤልንም ሽማግሌዎች ጠራ።

2፤ አሮንንም አለው። ስለ ኃጢአት መሥዋዕት ከመንጋው እምቦሳውን፣ ስለሚቃጠልም መሥዋዕት አውራውን በግ ነውር የሌለባቸውን ወስደህ በእግዚአብሔር ፊት አቅርባቸው።

3፤4፤ የእስራኤልንም ልጆች። ዛሬ እግዚአብሔር ይገለጥላችኋልና ለኃጢአት መሥዋዕት አውራ ፍየልን፣ ለሚቃጠልም መሥዋዕት ነውር የሌለባቸውን አንድ ዓመት የሆናቸውን እምቦሳና ጠቦትን፣ ለደኅንነትም መሥዋዕት በሬንና አውራን በግ፣ በዘይትም የተለወሰ የእህልን ቀኑን በእግዚአብሔር ፊት ይህ ዘንድ ውሰዱ ብለህ ንገራቸው።

5፤ ሙሴም ያዘዘቸውን ወደ መገናኛው ድንኳን ደጃፍ አመጡ፤ ማኅበሩም ሁሉ ቀርበው በእግዚአብሔር ፊት ቆሙ።

6፤ ሙሴም። ታደርጉት ዘንድ እግዚአብሔር ያዘዘው ይህ ነው፤ የእግዚአብሔርም ክብር ይገለጥላችኋል አለ።

7፤ ሙሴም አሮንን። ወደ መሠዊያው ቀርቦህ የኃጢአትህን መሥዋዕትና የሚቃጠለውን መሥዋዕትህን ሠዋ፣ ለራስህና ለሕዝቡም አስተስርይ፤ እግዚአብሔርም እንዳዘዘ የሕዝቡን ቀኑን አቅርብ አስተስርይላቸውም አለው።

8፤ አሮንም ወደ መሠዊያው ቀርቦ ስለ ራሱ ኃጢአት መሥዋዕት የሆነውን እምቦሳ አረደ።

9፤ የአሮንም ልጆች ደሙን አቀረቡለት፤ ጣቱንም በደሙ ውስጥ ነክሮ የመሠዊያውን ቀንዶች አስነካ፣ ደሙንም ከመሠዊያው በታች አፈሰሰው።

10፤ እግዚአብሔርም ሙሴን እንዳዘዘው ከኃጢአቱ መሥዋዕት ስቡንና ኩላሊቶቹን፣ የጉብቱንም መረብ በመሠዊያው ላይ አቃጠለ።

11፤ ሥጋውንና ቁርባቱንም ከሰፈሩ ውጭ በእሳት አቃጠለ።

12፤ የሚቃጠለውንም መሥዋዕት አረደ፤ የአሮንም ልጆች ደሙን አመጡለት፣ እርሱም በመሠዊያው ላይ በዙሪያው ረጨው።

13፤ የሚቃጠለውንም መሥዋዕት በየብልቱ፣ ራሱንም አመጡለት፤ እርሱም በመሠዊያው ላይ አቃጠለው።

14፤ የሆድ ዕቃውንና እግሮቹንም አጠበ፤ በመሠዊያውም በሚቃጠለው መሥዋዕት ላይ አቃጠለው።

15፤ የሕዝቡንም ቀኑን አቀረበ፤ ስለ ሕዝቡ ለኃጢአት መሥዋዕት የሆነውን ፍየል ወስዶ አረደው፣ ስለ ኃጢአትም እንደ ፊተኛው ሠዋው።

16፤ የሚቃጠለውንም መስዋዕት አቀረበ፤ እንደ ሥርዓቱም አደረገው።

17፤ የእህሉንም ቀኅርባን አቀረበ፤ ከእርሱም እፍኝ ሙሉ ወስዶ በጥዋት ከሚቃጠለው መስዋዕት ሌላ በመሰዊያው ላይ አቃጠለው።

18፤ ስለ ሕዝቡ የሆነውን የደኅንነት መስዋዕት በሬውንና አውራውን በግ አረደ፤ የአሮንም ልጆች ደሙን አመጡለት።

19፤ በመሠዊያውም ላይ በዙሪያው ረጨው፤ የበሬውንና የአውራውንም በግ ስብ፤ ላቱንም፤ የሆድ ዕቃውንም የሚሸፍነውን ስብ፤ ኩላሊቶቹንም፤ የጉባታንም መረብ አመጡለት።

20፤ ስቡንም በፍርምባዎቹ ላይ አደረጉ፤ ስቡንም በመሠዊያው ላይ አቃጠለ፤

21፤ እግዚአብሔርም ሙሴን እንዳዘዘው አሮን ፍርምባዎቹንና ቀኝ ወርቅን በእግዚአብሔር ፊት ለመወዘወዝ ቁርባን ወዘወዘው።

22፤ አሮንም እጆቹን ወደ ሕዝቡ ዘረጋ ባረካቸውም፤ የኃጢያቱን የሚቃጠለውንም የደኅንነቱንም መስዋዕት ከሠዋ በኋላ ወረደ።

23፤ ሙሴና አሮንም ወደ መገናኛው ድንኳን ገቡ፤ ወጡም፤ ሕዝቡንም ባረኩ፤ የእግዚአብሔርም ክብር ለሕዝቡ ሁሉ ተገለጠ።

24፤ እሳትም ከእግዚአብሔር ዘንድ ወጣ፤ በመሠዊያውም ላይ የሚቃጠለውን መስዋዕት ስቡንም በላ፤ ሕዝቡም ሁሉ አይተው እልል አሉ፤ በግምባራቸውም ወደቁ።

**ምዕራፍ 10።**

1፤ የአሮንም ልጆች ናዳብና አብዩድ በየራሳቸው ጥናውን ወስደው እሳት አደረጉበት፤ በላዩም ዕጣን አኖሩበት፤ በእግዚአብሔርም ፊት እርሱ ያላዘዘቸውን ሌላ እሳት አቀረቡ።

2፤ እሳትም ከእግዚአብሔር ፊት ወጥቶ በላቸው፤ በእግዚአብሔርም ፊት ሞቱ።

3፤ ሙሴም አሮንን፤ እግዚአብሔር። ወደ እኔ በሚቀርቡ እቀድሳለሁ፤ በሕዝቡም ሁሉ ፊት እከብራለሁ ብሎ የተናገረው ይህ ነው አለው፤ አሮንም ዝም አለ

4፤ ሙሴም የአሮንን አጎት የዑዝኤልን ልጆች ሚሳኤልንና ኤልጻፋንን ጠርቶ። ቅረቡ፤ ወንድሞቻችሁንም ከመቅደሱ ፊት አንሥታችሁ ከሰፈር ወደ ውጭ ውሰዱአቸው አላቸው።

5፤ እነርሱም ቀርበው አነሡአቸው፤ ሙሴም እንዳለ በቀሚሳቸው ከሰፈር ወደ ውጭ ወሰዱአቸው።

6፤ ሙሴም አሮንን፤ ልጆቹንም አልዓዛርንና ኢታምርን። እንዳትሞቱ በማሳበሩም ሁሉ ላይ ቁጣ እንዳይወርድ ራሳችሁን አትንጨፍ፤ ልብሳችሁንም አትቅደዱ፤ እግዚአብሔር ስላቃጠለው ማቃጠል ግን ወንድሞቻችሁ የእስራኤል ቤት ሁሉ ያልቅሱ።

7፤ የእግዚአብሔር የቅብዓት ዘይት በላያችሁ ነውና እንዳትሞቱ ከመገናኛው ድንኳን ደጃፍ አትወጡም አላቸው። እንደ ሙሴ ቃልም አደረጉ።

8፤ እግዚአብሔርም አሮንን እንዲህ ብሎ ተናገረው።

9፤ እንዳትሞቱ ወደ መገናኛው ድንኳን ስትገቡ አንተና ልጆችህ የወይን ጠጅና የሚያስከርን ነገር ሁሉ አትጠጡ፤ ይህም ለልጅ ልጆችህ የዘላለም ሥርዓት ይሆናል፤

10፤ በተቀደሰውና ባልተቀደሰው፣ በርኩሱና በንጹሐም መካከል ትለያላችሁ፤

11፤ እግዚአብሔርም በሙሴ ቃል የነገራቸውን ሥርዓት ሁሉ ለእስራኤል ልጆች ታስተምራላችሁ።

12፤ ሙሴም አሮንን፣ የተረፉለትንም ልጆቹን አልዓዘርንና ኢታምርን አላቸው። ቅዱስ ቅዱሳን ነውና ለእግዚአብሔር ከሆነው ከእሳት ቁርባን የቀረውን የእህሉን ቁርባን ውሰዱ፣ ቂጣም አድርጋችሁ በመሠዊያው አጠገብ ብሎት እግዚአብሔርም እንዲህ አዞኛል፡

13፤ ለእግዚአብሔር ከሆነው ከእሳት ቁርባን ለአንተም ለልጆችህም የተሰጠ ሥርዓት ነውና በቅዱስ ስፍራ ትበሉታላችሁ።

14፤ እነዚህም ከእስራኤል ልጆች ከደኅንነት መሥዋዕቶች ለአንተና ለልጆችህ ሥርዓት እንዲሆኑ ስለ ተሰጡ፣ የሚወዘወዘውን ፍርምባ፣ የሚነሣውንም ወርች አንተ፣ ከአንተ ጋርም ልጆችህ፣ ሴቶች ልጆችህም በንጹሕ ስፍራ ትበላላችሁ።

15፤ የሚነሣውን ወርች የሚወዘወዘውንም ፍርምባ በእግዚአብሔር ፊት ለመወዘወዝ ቁርባን እንዲወዘውዙ የእሳት ቁርባን ከሆነው ስብ ጋር ያመጣሉ፤ እግዚአብሔር እንዳዘዘ ለአንተ ከአንተ ጋርም ለልጆችህ የዘላለም ሥርዓት ይሆናል።

16፤ ሙሴም የኃጢአትን መሥዋዕት ፍየል እጅግ ፈለገው፣ እነሆም ተቃጥሎ ነበር፤ ሙሴም የቀሩትን የአሮንን ልጆች አልአዘርንና ኢታምርን ተቁጥቶ።

17፤ ቅዱስ ቅዱሳን ነውና፣ የሕዝቡንም ኃጢአት እንድትሸከሙ፣ በእግዚአብሔርም ፊት እንድታስተሰርዩላቸው ለእናንተ ሰጥቶታልና ስለ ምን የኃጢአትን መሥዋዕት በቅዱሱ ስፍራ አልበላችሁም?

18፤ እነሆ ደሙን ወደ መቅደሱ ውስጥ አላገባችሁትም፤ እኔ እንዳዘዘሁ በቅዱሱ ስፍራ ውስጥ ትበሉት ዘንድ ይገባችሁ ነበር አላቸው።

19፤ አሮንም ሙሴን። እነሆ ዛሬ የኃጢአታቸውን መሥዋዕት፣ የሚቃጠለውንም መሥዋዕታቸውን በእግዚአብሔር ፊት አቀረቡ፤ ይህም ሁሉ ደረሰብኝ፤ ዛሬስ የኃጢአት መሥዋዕት በበላሁ ኖሮ በእግዚአብሔር ፊት መልካም ኖሮአልን? አለው።

20፤ ሙሴም ሰማ በፊቱም መልካም ሆነ።

**ምዕራፍ 11።**

1፤ እግዚአብሔርም ሙሴንና አሮንን እንዲህ ብሎ ተናገራቸው።

2፤ ለእስራኤል ልጆች እንዲህ በሉአቸው። ከምድር እንስሶች ሁሉ የምትበሉአቸው እነዚህ ናቸው።

3፤ የተሰነጠቀ ሰኮና ያለውንና የሚያመሰክሩትን እንስሳ ሁሉ ብሎ።

4፤ ነገር ግን ከሚያመሰኩት፣ ሰኮናቸው ስንጥቅ ከሆነው ከእነዚህ አትበሉም፤ ግመል ያመሰክራል፣ ነገር ግን ሰኮናው ስላልተሰነጠቀ በእናንተ ዘንድ ርኩስ ነው።

5፤ ሽኮኮ ያመሰክራል፣ ነገር ግን ሰኮናው ስላልተሰነጠቀ በእናንተ ዘንድ ርኩስ ነው።

6፤ ጥንቅልም ያመሰካል፤ ነገር ግን ሰኮናው ስላልተሰነጠቀ በእናንተ ዘንድ ርኩስ ነው።

7፤ እርያም ሰኮናው ተሰንጥቋል፤ ነገር ግን ስለማያመሰካ በእናንተ ዘንድ ርኩስ ነው።

8፤ የእነዚህን ሥጋ አትበሉም፤ በድናቸውንም አትነኩም፤ በእናንተ ዘንድ ርኩሶች ናቸው።

9፤ በውኃ ውስጥ ከሚኖሩት ሁሉ እነዚህን ትበላላችሁ በውኆች በባሕሮችም በወንዞችም ውስጥ ከሚኖሩት ሁሉ ክንፍና ቅርፊት ያላቸውን ትበላላችሁ።

10፤ በውኆቹ ውስጥ ከሚንቀሳቀሱ፤ በውኆች ውስጥ የሕይወት ነፍስ ካላቸው ሁሉ፤ በባሕሮችና በወንዞች ውስጥ ክንፍና ቅርፊት የሌላቸው ሁሉ በእናንተ ዘንድ የተጸየፉ ናቸው።

11፤ በእናንተም ዘንድ የተጸየፉ ይሆናሉ፤ ሥጋቸውንም አትበሉም፤ በድናቸውንም ትጸየፋላችሁ።

12፤ ክንፍና ቅርፊትም የሌላቸው በውኃ ውስጥ የሚኖሩት ሁሉ በእናንተ ዘንድ የተጸየፉ ናቸው።

13፤ ከወፎችም ወገን የምትጸየፉአቸው እነዚህ ናቸው፤ አይበሉም፤ የተጸየፉ ናቸው፤

14፤ ንስር፣ ገዲ፣ ዓሣ አውጭ፣ ጭላት፣ ጭልፊት በየወገኑ፤

15፤ ቁራ ሁሉ በየወገኑ፤

16፤ ሰጎን፣ ጠላቋ፣ ዝዪ፣ በቋል በየወገኑ፤

17፤18፤ ጉጉት፣ እርኩም፣ ጋጋኖ፣ የውኅ ዶሮ፤

19፤ ይብራ፣ ጥምብ አንሣ አሞራ፣ ሽመላ፣ ሳቢሳ በየወገኑ፤ ጅንጁላቴ ወፍ፣ የሌሊት ወፍ።

20፤ የሚበርርም፣ በአራት እግሮችም የሚሔድ ተንቀሳቃሽ ሁሉ በእናንተ ዘንድ የተጸየፈ ነው።

21፤ ነገር ግን ከሚበርሩት፣ አራትም እግሮች ካሉአቸው፣ ከእግሮቻቸውም በላይ በምድር ላይ የሚዘልሉባቸው ጭኖች ካሉአቸው ተንቀሳቃሾች እነዚህን ትበላላችሁ።

22፤ ከእነርሱም እነዚህን ትበላላችሁ፤ አራቱን ዓይነት አንበጣዎች በየወገናቸው።

23፤ ነገር ግን የሚበርር፣ አራትም እግሮች ያሉት ተንቀሳቃሽ ሁሉ በእናንተ ዘንድ የተጸየፈ ነው።

24፤ በእነዚህም ርኩስ ትሆናላችሁ፤ የእነርሱንም በድን የሚነካ ሁሉ እስከ ማታ ርኩስ ነው።

25፤ ከእነርሱም በድን የሚያነሣ ሁሉ ልብሱን ይጠብ፣ እስከ ማታም ርኩስ ነው።

26፤ ሰኮናም ያለው፣ ነገር ግን ሰኮናው ያልተሰነጠቀ፣ የማያመሰካም እንሰሳ ሁሉ በእናንተ ዘንድ ርኩስ ነው፤ እርሱን የሚነካ ሁሉ ርኩስ ነው።

27፤ በአራት እግሮቹ ከሚሄድ እንሰሳ ሁሉ በመዳፎቹ ላይ የሚሄድ በእናንተ ዘንድ ርኩስ ነው፤ የእርሱን በድን የሚነካ ሁሉ እስከ ማታ ርኩስ ነው።

28፤ በድናቸውንም የሚያነሳ ልብሱን ይጠብ፤ እስከ ማታም ርኩስ ነው። እነርሱም በእናንተ ዘንድ ርኩሶች ናቸው።

29፤ በምድር ላይም ከሚንቀሳቀስ ተንቀሳቅሳሽ እነዚህ በእናንተ ዘንድ ርኩሶች ናቸው፤ ሙጭልጭላ፣ አይጥ፣ እንሸላሊት በየወገኑ።

30፤ ኤሊ፣ አዞ፣ ገበሎ፣ አርጃኖ፣ እስሰት።

31፤ ከሚንቀሳቀሱት ሁሉ በእናንተ ዘንድ ርኩሶች የሚሆኑ እነዚህ ናቸው። ከእነርሱም የሞተውን የሚነካ ሁሉ እስከ ማታ ርኩስ ነው።

32፤ ከእነርሱም የሞተውን የሚነካ በምንም ላይ ቢወድቅ እርሱ ርኩስ ነው፤ የእንጨት ዕቃ ወይም ልብስ ወይም ቁርብት ወይም ከረጢት ቢሆን የሚሠራበት ዕቃ ሁሉ እርሱ በውኃ ውስጥ ይደረግ፤ እስከ ማታም ርኩስ ነው፤ ከዚያም በኋላ ንጹሕ ይሆናል።

33፤ ከእነርሱም አንዳች በውስጡ የወደቀበትን የሽክላውን ዕቃ ሁሉ ስበሩት፤ በውስጡም ያለው ሁሉ ርኩስ ነው።

34፤ በእርሱ ውስጥ ያለው፣ ውኃም የሚፈስስበት የሚበላ ሙብል ሁሉ ርኩስ ነው፤ በዚህም ዕቃ ሁሉ ያለው የሚጠጣ መጠጥ ሁሉ ርኩስ ነው።

35፤ ከእነዚህም በድን የሚወድቅበት ሁሉ ርኩስ ነው፤ እቶን ወይም ምድጃ ቢሆን ይሰባበራል፤ ርኩሶች ናቸው፤ በእናንተ ዘንድ ርኩሶች ይሆናሉ።

36፤ ነገር ግን ምንጩ፣ ጉድጓዱም፣ የውኃውም ከራ ንጹሕን ናቸው፤ በድናቸውን ግን የሚነካ ርኩስ ነው።

37፤ ከበድናቸውም በሚዘራ ዘር ላይ አንዳች ቢወድቅ እርሱ ንጹሕ ነው።

38፤ ነገር ግን በዘሩ ላይ ውኃ ቢፈስስበት፣ ከዚህ በኋላ ከበድናቸው አንዳች ቢወድቅበት፣ በእናንተ ዘንድ ርኩስ ነው።

39፤ ለሙብል ከሚሆኑላችሁ እንስሶች የሞተ ቢኖር፣ በድኑን የሚነካ ሁሉ እስከ ማታ ርኩስ ነው።

40፤ ከበድኑም የሚበላ ልብሱን ያጥባል፣ እስከ ማታም ርኩስ ይሆናል፤ በድኑንም የሚያነሳ ልብሱን ይጠብ፣ እስከ ማታም ርኩስ ነው።

41፤ በምድርም ላይ የሚንቀሳቀስ ተንቀሳቃሽ ሁሉ የተጸየፈ ነው፣ አትብሉትም።

42፤ በሆዱ የሚሳብ፣ በአራትም እግሮች የሚሳብ፣ ብዙ እግሮችም ያሉት፣ በምድርም ላይ የሚንቀሳቀሱ ተንቀሳቃሾች ሁሉ የተጸየፉ ናቸውና አትብሉቸው።

43፤ በሚንቀሳቀሱ ተንቀሳቃሾች ሁሉ ሰውነታችሁን አታስጸይፉ፤ በእነርሱም እንዳትረከሱ ሰውነታችሁን አታርክሱባቸው።

44፤ እኔ እግዚአብሔር አምላካችሁ ነኝና፤ ሰውነታችሁን ቀድሱ፣ ቅዱሳንም ሁኑ፣ እኔ ቅዱስ ነኝና፤ በምድርም ላይ በሚሳብ ተንቀሳቃሽ ሁሉ ሰውነታችሁን አታርክሱ።

45፤ እኔ አምላካችሁ እሆን ዘንድ ከግብፅ ምድር ያወጣኋችሁ እግዚአብሔር ነኝ፤ እንግዲህ እኔ ቅዱስ ነኝና እናንተ ቅዱሳን ሁኑ።

46፤ የእንስሳና የወፍ፥ በውኃም ውስጥ የሚንቀሳቀስ የፍጥረት ሁሉ፥ በምድርም ላይ የሚንቀሳቀስ የፍጥረት ሁሉ ሕግ ይህ ነው።

47፤ በርኩስና በንጹሕ መካከል፥ የሕይወት ነፍስ ካላቸውም በምትበሉትና በማትበሉት መካከል እንድትለዩ ነው።

**ምዕራፍ 12።**

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። ሴት ብታረግዝ ወንድ ልጅም ብትወልድ፥ ሰባት ቀን ያህል የረከሰች ናት፤ እንደ ሕመም መርገም ወራት ትረከሳለች።

3፤ በስምንተኛውም ቀን ልጁ ከሥጋው ሸለፈት ይገረዝ።

4፤ ከደምዋም እስክትነጻ ሠላሳ ሦስት ቀን ትቀመጥ፤ የመንጻትዋ ቀንም እስኪፈጸም ድረስ የተቀደሰን ነገር አትንካ፥ ወደ መቅደስም አትግባ።

5፤ ሴት ልጅም ብትወልድ እንደ መርገም ወራት ሁለት ሳምንት ያህል የረከሰች ናት፤ ከደምዋም እስክትነጻ ድረስ ስድሳ ስድስት ቀን ትቀመጥ።

6፤ የመንጻትዋ ወራትም በተፈጸመ ጊዜ፥ ለወንድ ልጅ ወይም ለሴት ልጅ፥ የአንድ ዓመት ጠቦት ለሚቃጠል መሥዋዕት፥ የርግብም ግልገል ወይም ዋና ለኃጢአት መሥዋዕት ወደ መገናኛው ድንኳን ደጃፍ ወደ ካህኑ ታምጣለት።

7፤ እርሱም በእግዚአብሔር ፊት ያቀርባል ያስተሰርይላትማል፤ ከደምዋም ፈሳሽ ትነጻለች። ወንድ ወይም ሴት ለምትወልድ ሴት ሕጉ ይህ ነው።

8፤ ጠቦት ለማምጣት ገንዘብ ያልበቃት እንደ ሆነ ሁለት ዋናሶች ወይም ሁለት የርግብ ግልገሎች፥ አንዱን ለሚቃጠል መሥዋዕት ሌላውንም ለኃጢአት መሥዋዕት ታቀርባለች፤ ካህኑም ያስተሰርይላታል፥ እርስዋም ትነጻለች።

**ምዕራፍ 13።**

1፤ እግዚአብሔርም ሙሴንና አርንን እንዲህ ብሎ ተናገራቸው።

2፤ ማናቸውም ሰው በሥጋው ቁርበት ላይ እባጭ ወይም ብጉር ወይም ቋቋቻ ቢታይ፥ በሥጋው ቁርበት እንደ ለምጽ ደዌ ቢመስል፥ ወደ ካህኑ ወደ አርን ወይም ከካህናቱ ልጆቹ ወደ አንዱ ያምጡት።

3፤ ካህኑም በሥጋው ቁርበት ያለውን ደዌ ያያል፤ ጠጉሩም ተለውጦ ቢነጣ ደዌውም ወደ ሥጋው ቁርበት ቢጠልቅ፥ እርሱ የለምጽ ደዌ ነው፤ ካህኑም አይቶ። ርኩስ ነው ይበለው።

4፤ ቋቋቸውም በሥጋው ቁርበት ላይ ቢነጣ፥ ከቁርበቱም የጠለቀ ባይመስል፥ ጠጉሩም ባይነጣ፥ ካህኑ የታመመውን ሰው ሰባት ቀን ይዘጋበታል።

5፤ በሰባተኛውም ቀን ካህኑ ያየዋል፤ እነሆም፥ ደዌው በዓይኑ ፊት እንደ ነበረ ቢሆን፥ በቁርበቱም ላይ ባይሰፋ፥ ካህኑ ሰባት ቀን ደግሞ ይዘጋበታል።

6፤ ደግሞ በሰባተኛው ቀን ካህኑ ያየዋል፤ እነሆም፤ ደቄው ቢከስም፤ ደቄውም በቁርባቱ ላይ ባይሰፋ፤ ካህኑ። ንጹሕ ነው ይለዋል፤ እከክ ነው፤ ልብሱንም አጥቦ ንጹሕ ይሆናል።

7፤ ስለ መንጻቱ በካህኑ ዘንድ ከታየ በኋላ እከኩ በቁርባቱ ላይ ቢሰፋ፤ እንደ ገና ሊታይ ወደ ካህኑ ይቀርባል።

8፤ ካህኑም ያያል፤ እነሆም፤ እከኩ በቁርባቱ ላይ ቢሰፋ፤ ካህኑ። ርኩስ ነው ይለዋል፤ ለምጽ ነው።

9፤ የለምጽ ደቄ በሰው ውስጥ ቢሆን እርሱን ወደ ካህኑ ያመጡለታል።

10፤ ካህኑም ያያል፤ እነሆም፤ በቁርባቱ ላይ ነጭ እባጭ ቢሆን፤ ጠጉሩም ተለውጦ ቢነጣ፤ ሥጋውም በእባጩ ውስጥ ቢያዥ፤

11፤ እርሱ በሥጋው ቁርባት ላይ አርጌ ለምጽ ነው፤ ካህኑም። ርኩስ ነው ይለዋል፤ እርሱ ርኩስ ነውና አይዘጋበትም።

12፤ ለምጹም በቁርባቱ ላይ ሰፍቶ ቢወጣ፤ ለምጹም የታመመውን ሰው ቁርባቱን ሁሉ ከራሱ እስከ እግሮቹ ድረስ እንደ ከደነው ለካህኑ ቢመስለው፤ ካህኑ ያያል፤

13፤ እነሆም፤ ለምጹ ሥጋውን ሁሉ ቢከድን የታመመውን ሰው። ንጹሕ ነው ይለዋል፤ ሥጋው ሁሉ ፈጽሞ ተለውጦ ነጭ ሆኖአል፤ ንጹሕ ነው።

14፤ የሚያዠገው ሥጋ ግን ሲታይበት ርኩስ ይሆናል።

15፤ ካህኑም የሚያዠገውን ሥጋ አይቶ። ርኩስ ነው ይለዋል፤ የሚያዠገው ሥጋ ለምጽ ነውና ርኩስ ነው።

16፤ የሚያዠገውም ሥጋ ተለውጦ ቢነጣ እንደ ገና ወደ ካህኑ ይመጣል።

17፤ ካህኑም ያየዋል፤ እነሆም፤ ደቄው ቢነጣ ካህኑ የታመመውን። ንጹሕ ነው ይለዋል፤ ንጹሕ ነው።

18፤ በሥጋውም ቁርባት ላይ ቀኅል ቢሆንና ቢሸር፤

19፤ በቀኅሉም ስፍራ ነጭ እባጭ ወይም ቀላ ያለ ቋቋቻ ቢወጣ፤ በካህኑ ዘንድ ይታያል።

20፤ ካህኑም ያያል፤ እነሆም፤ ወደ ቁርባቱ ውስጥ ጠልቆ ቢታይ፤ ጠጉሩም ተለውጦ ቢነጣ፤ ካህኑ። ርኩስ ነው ይለዋል፤ የለምጽ ደቄ ነው፤ ከቀኅሉ ውስጥ ወጥቶአል።

21፤ ካህኑም ቢያየው፤ ነጭም ጠጉር ባይኖርበት፤ ወደ ቁርባቱም ውስጥ ባይጠልቅ ነገር ግን ቢከስም፤ ካህኑ ሰባት ቀን ይዘጋበታል።

22፤ በቁርባቱም ላይ ቢሰፋ፤ ካህኑ። ርኩስ ነው ይለዋል፤ ደቄ ነው።

23፤ ቋቋቻው ግን በስፍራው ቢቆም ባይሰፋም፤ የቀኅል ጠባሳ ነው፤ ካህኑም። ንጹሕ ነው ይለዋል።

24፤ በሥጋውም ቁርባት የእሳት ትኩሳት ቢኖርበት፤ በተቃጠለውም ስፍራ ነጭ ወይም ቀላ ያለ ቋቋቻ ቢታይ፤

25፤ ካህኑ ያየዋል፤ እነሆም፤ በቋቋቻው ጠጉሩ ተለውጦ ቢነጣ፤ ወደ ቁርባቱም ውስጥ ቢጠልቅ፤ ለምጽ ነው፤ ከተቃጠለውም ስፍራ ወጥቶአል፤ ካህኑም። ርኩስ ነው ይለዋል፤ የለምጽ ደቄ ነው።

26፤ ካህኑም ቢያየው፥ በቋቋቸውም ነጭ ጠጉር ባይኖር፥ ወደ ቁርባንም ባይጠልቅ ነገር ግን ቢከስም፥ ካህኑ ሰባት ቀን ይዘጋበታል።

27፤ ካህኑም በሰባተኛው ቀን ያየዋል፤ በቁርባንም ላይ ቢሰፋ ካህኑ፥ ርኩስ ነው ይለዋል፤ የለምጽ ደዌ ነው።

28፤ ቋቋቸውም በስፍራው ላይ ቢቆም፥ በቁርባንም ላይ ባይሰፋ ነገር ግን ቢከስም፥ የትኩሳት እባጭ ነው፤ የትኩሳትም ጠባሳ ነውና ካህኑ። ንጹሕ ነው ይለዋል።

29፤ ማናቸውም ወንድ ወይም ሴት በራሱ ወይም በአገጩ ደዌ ቢኖርበት፥

30፤ ካህኑ ደዌውን ያያል፤ እነሆም፥ ወደ ቁርባን ቢጠልቅ፥ በውስጡም ቀጭን ብጫ ጠጉር ቢኖርበት፥ ካህኑ፥ ርኩስ ነው ይለዋል፤ ቁረቆር ነው፤ የራስ ወይም የአገጭ ለምጽ ነው።

31፤ ካህኑም የቁረቆሩን ደዌ ቢያይ፥ ወደ ቁርባንም ባይጠልቅ፥ ጥቁርም ጠጉር ባይኖርበት፥ ካህኑ የቁረቆር ደዌ ያለበትን ሰው ሰባት ቀን ይዘጋበታል።

32፤ ካህኑም በሰባተኛው ቀን ደዌውን ያያል፤ እነሆም፥ ቁረቆሩ ባይሰፋ፥ በውስጡም ብጫ ጠጉር ባይኖር፥ የቁረቆሩም መልክ ወደ ቁርባን ባይጠልቅ፥ ይላጫል።

33፤ ቁረቆሩ ግን አይላጭም፤ ካህኑም ቁረቆር ያለበትን ሰው ሰባት ቀን ደግሞ ይዘጋበታል።

34፤ ካህኑም በሰባተኛው ቀን ቁረቆሩን ያያል፤ እነሆም፥ ቁረቆሩ በቁርባን ላይ ባይሰፋ፥ መልኩም ወደ ቁርባን ባይጠልቅ፥ ካህኑ። ንጹሕ ነው ይለዋል፤ ልብሱን አጥቦ ንጹሕ ይሆናል።

35፤ ከነጻ በኋላ ግን ቁረቆሩ በቁርባን ላይ ቢሰፋ፥ ካህኑ ያየዋል፤

36፤ እነሆም፥ ቁረቆሩ በቁርባን ላይ ቢሰፋ ካህኑ ብጫውን ጠጉር አይፈልግም፤ ርኩስ ነው።

37፤ ቁረቆሩ ግን በዓይኑ ፊት እንደ ነበረ ቢሆን፥ ጥቁርም ጠጉር ቢበቅልበት፥ ቁረቆሩ ሽሮአል እርሱም ንጹሕ ነው፤ ካህኑም። ንጹሕ ነው ይለዋል።

38፤ ማናቸውም ወንድ ወይም ሴት በሥጋው ቁርባን ላይ ነጭ ቋቋቸው ቢኖርበት፥

39፤ ካህኑ ያያል፤ እነሆም፥ በሥጋቸው ቁርባን ላይ ያለው ቋቋቸው ፈገግ ቢል አጓጎት ነው፤ ከቁርባን ውስጥ ወጥቶአል፤ ንጹሕ ነው።

40፤ የሰውም ጠጉር ከራሱ ቢመለጥ እርሱ ቡሀ ነው፤ ነገር ግን ንጹሕ ነው።

41፤ ጠጉሩም ከግምባሩ ቢመለጥ እርሱ ራስ በራ ነው፤ ነገር ግን ንጹሕ ነው።

42፤ በቡሀነቱ ወይም በራስ በራነቱ ነጭ ወይም ቀለ ያለ ደዌ ቢኖርበት፥ እርሱ ከቡሀነቱ ወይም ከራስ በራነቱ የወጣ ለምጽ ነው።

43፤ ካህኑም ያየዋል፤ እነሆም፥ የደዌው እብጠት፥ በሥጋው ቁርባን ላይ የሆነ ለምጽ መስሎ፥ በቡሀነቱ ወይም በራስ በራነቱ ነጭ ወይም ቀለ ያለ ቢሆን፥

- 44፤ ለምጻም ሰው ነው፤ ርኩስ ነው፤ ካህኑ። በእርግጥ ርኩስ ነው ይለዋል፤ ደቁው በራሱ ነው።
- 45፤ የለምጽ ደቁ ያለበት ሰው ልብሱ የተቀደደ ይሁን፤ ራሱም የተገለጠ ይሁን፤ ከንፈሩንም ይሸፍን፤ ርኩስ ርኩስ ነኝ ይበል።
- 46፤ ደቁው ባለበት ዘመን ሁሉ ርኩስ ይሆናል፤ እርሱ ርኩስ ነው፤ ብቻውን ይቀመጣል፤ መኖሪያውም ከሰፈር በውጭ ይሆናል።
- 47፤ የለምጽም ደቁ በልብስ ላይ ቢሆን፤ ልብሱም የበግ ጠጉር ወይም በፍታ ቢሆን፤
- 48፤ በድሩ ወይም በማጉ ላይ ቢሆን፤ በፍታ ወይም የበግ ጠጉር ቢሆን፤ አገዛዝ ወይም ከአገዛዝ የሚደረግ ነገር ቢሆን፤
- 49፤ ደቁው በልብሱ ወይም በአገዛዙ ወይም በድሩ ወይም በማጉ ወይም ከአገዛዙ በሚደረገው ነገር አረንጓዴ ወይም ቀይ ቢሆን፤ የለምጽ ደቁ ነው፤ ለካህኑ ይታያል።
- 50፤ ካህኑም ደቁውን አይቶ ደቁው ያለበትን ነገር ሰባት ቀን ይዘጋበታል።
- 51፤ በሰባተኛውም ቀን ደቁውን ያያል፤ ደቁውም በልብስ ላይ ወይም በድሩ ወይም በማጉ ወይም በአገዛዙ ወይም ከአገዛዙ በሚደረግ ነገር ቢሰፋ፤ ደቁው እየፋገ የሚሄድ ለምጽ ነው፤ ርኩስ ነው።
- 52፤ ልብሱን ያቃጥል፤ ድሩ ወይም ማጉ የበግ ጠጉር ወይም በፍታ ቢሆን ወይም ከአገዛዙ የተደረገ ቢሆን፤ ደቁ ያለበት ሁሉ፤ እየፋገ የሚሄድ ለምጽ ነውና በእሳት ይቃጠል።
- 53፤ ካህኑ ቢያይ፤ እነሆም፤ ደቁው በድሩ ወይም በማጉ ወይም ከአገዛዙ በተደረገ ነገር ቢሆን በልብሱ ላይ ባይሰፋ፤
- 54፤ ካህኑ ደቁ ያለበቱ ነገር እንዲታጠብ ይዘዝ፤ ሌላም ሰባት ቀን ይዘጋበታል።
- 55፤ ደቁውም ከታጠበ በኋላ ካህኑ ያያል፤ እነሆም፤ ደቁው መልኩን ባይለውጥ ባይሰፋም፤ ርኩስ ነው፤ በእሳት አቃጥለው፤ ምልክቱ በውስጥ ወይም በውጭ ቢሆን እየፋገ የሚሄድ ደቁ ነው።
- 56፤ ካህኑም ቢያይ፤ እነሆም፤ ደቁው ከታጠበ በኋላ ቢከሰም፤ ከልብሱ ወይም ከአገዛዙ ወይም ከድሩ ወይም ከማጉ ይቅደደው።
- 57፤ በልብሱም ወይም በድሩ ወይም በማጉ ወይም ከአገዛዙ በተደረገ ነገር ላይ ደግሞ ቢታይ፤ የወጣ ለምጽ ነው፤ ደቁው ያለበትን ነገር አቃጥለው።
- 58፤ አንተም ካጠብኸው ልብስ ወይም ከድሩ ወይም ከማጉ ወይም ከአገዛዙ ከተደረገው ነገር ላይ ደቁው ቢጠፋ፤ ሁለተኛ ጊዜ ይታጠባል፤ ንጹሕም ይሆናል።
- 59፤ በበግ ጠጉር ልብስ ወይም በበፍታ ወይም በድሩ ወይም በማጉ ወይም ከአገዛዙ በተደረገ ነገር ላይ ቢሆን፤ ንጹሕ ወይም ርኩስ ያሰኝ ዘንድ የለምጽ ደቁ ሕግ ይህ ነው።

**ምዕራፍ 14።**

- 1፤ እግዚአብሔርም ሙሴን እንዲህ ሲል ተናገረው።
- 2፤ በመንጻቱ ቀን የለምጻሙ ሕግ ይህ ይሆናል፤ ወደ ካህኑ ይወስዱታል።

3፤ ካህኑም ከሰፈር ወደ ውጭ ይወጣል፤ ካህኑም ያያል፤ እነሆም፤ የለምጹ ደቁ ከለምጻሙ ላይ ቢጠፋ።

4፤ ካህኑ ስለሚነጻው ሰው ሁለት ንጹሐን ወፎች በሕይወታቸው፤ የዝግባም እንጨት፤ ቀይ ግምጃም፤ ሂሶጵም ያመጣ ዘንድ ያዝዛል።

5፤ ካህኑም ከሁለቱ ወፎች አንዱን በሸክላ ዕቃ ውስጥ በምንጭ ውኃ ላይ ያርድ ዘንድ ይዝዛል።

6፤ ሕያውንም ወፍ ዝግባውንም እንጨት ቀዩንም ግምጃ ሂሶጵንም ወስዶ ከሕያው ወፍ ጋር በምንጭ ውኃ ላይ በታረደው ወፍ ደም ውስጥ ይነክራቸዋል።

7፤ ከለምጹ በሚነጻው ሰው ላይ ሰባት ጊዜ ይረጫል፤ ንጹሐም ነው ይለዋል፤ ሕያውንም ወፍ ወደ ሜዳ ይለቅቀዋል።

8፤ የነጻውም ሰው ልብሱን ያጥባል፤ ጠጉሩንም ሁሉ ይላጫል፤ በውኃም ይታጠባል፤ ንጹሐም ይሆናል። ከዚያም በኋላ ወደ ሰፈር ይገባል፤ ነገር ግን ከድንኳኑ በውጭ ሆኖ ሰባት ቀን ይቀመጣል።

9፤ በሰባተኛውም ቀን ጠጉሩን ሁሉ ይላጫል፤ ራሱንም፤ ጢሙንም፤ ቅንድቡንም፤ የገላውንም ጠጉር ሁሉ ይላጫል፤ ልብሱንም፤ ገላውንም በውኃ ያጥባል፤ ንጹሐም ይሆናል።

10፤ በስምንተኛውም ቀን ነውር የሌለባቸውን ሁለት ተባት ጠቦት፤ ነውር የሌለባትንም አንዲት የዓመት እንስት ጠቦት፤ ስለ እህልም ቍርባን ከመስፈሪያው ከአሥር እጅ ሦስት እጅ የሆነ በዘይት የተለወሰ መልካም ዱቄት፤ አንድ የሎግ መስፈሪያም ዘይት ይወስዳል።

11፤ የሚያነጻውም ካህን እነዚህን ነገሮች የሚነጻውንም ሰው በመገናኛው ድንኳን ደጃፍ አጠገብ በእግዚአብሔር ፊት ያኖራቸዋል።

12፤ ካህኑም አንዱን ጠቦት ወስዶ ስለ በደል መሥዋዕት ያቀርባል፤ ያንንም የሎግ መስፈሪያ ዘይት፤ ስለ መወዝወዝ ቍርባን በእግዚአብሔር ፊት ይወዘውዘዋል።

13፤ የኃጢአትን መሥዋዕትና የሚቃጠለውን መሥዋዕት በሚያርዱበት በተቀደሰው ስፍራ ጠቦቱን ያርደዋል፤ የኃጢአቱ መሥዋዕት ለካህኑ እንደሚሆን፤ እንዲሁ የበደል መሥዋዕት ነው፤ ቅዱስ ቅዱሳን ነው።

14፤ ካህኑም ከበደል መሥዋዕት ደም ወስዶ የሚነጻውን ሰው የቀኝ ጆሮውን ጫፍ፤ የቀኝ እጁንም አውራ ጣት፤ የቀኝ እግሩንም አውራ ጣት ያስነካዋል።

15፤ ካህኑም ከዘይቱ ከሎግ መስፈሪያው ወስዶ በግራ እጁ ውስጥ ያፈስሰዋል።

16፤ ካህኑም በግራ እጁ ውስጥ ባለው ዘይት ቀኝ ጣቱን ነክሮ ከዘይቱ በእግዚአብሔር ፊት ሰባት ጊዜ በጣቱ ይረጫል።

17፤ ካህኑም በእጁ ውስጥ ከቀረው ዘይት የሚነጻውን ሰው የቀኝ ጆሮውን ጫፍ፤ የቀኝ እጁንም አውራ ጣት፤ የቀኝ እግሩንም አውራ ጣት የበደል መሥዋዕት ደም ባረፈበት ላይ ያስነካዋል።

18፤ በካህኑም እጅ ውስጥ የቀረውን ዘይት በሚነጻው ሰው ራስ ላይ ያደርግበታል፤ ካህኑም በእግዚአብሔር ፊት ያስተሰርደላታል።

19፤ ካህኑም የኃጢአቱን መሥዋዕት ያቀርባል፤ ከርኩሱም ለሚነጻው ሰው ያስተሰርደላታል፤ በኋላም የሚቃጠለውን መሥዋዕት ያርዳል።

20፤ ካህኑም የሚቃጠለውን መስዋዕትና የእህሉን ቀኑን በመሠዊያው ላይ ያቀርባል፤ ካህኑም ያስተሰርይለታል፤ እርሱም ንጹሕ ይሆናል።

21፤ ድሀም ቢሆን ይህንም ለማምጣት ገንዘቡ ባይበቃው፤ ማስተሰሪያ ይሆንለት ዘንድ እንዲወዘዘ አንድ ጠቦት ለበደል መስዋዕት፤ ከመስፈሪያውም ከአሥር እጅ አንድ እጅ የሆነ በዘይት የተለወሰ መልካም ዱቄት ለእህል ቀኑን፤ አንድ የሎማ መስፈሪያም ዘይት ይወስዳል።

22፤ ሁለት ዋናሶች ወይም የርግብ ግልገሎች እንደሚቻለው፤ አንዱን ለኃጢአት መስዋዕት፤ ሌላውን ለሚቃጠል መስዋዕት ይወስዳል።

23፤ በስምንተኛውም ቀን ስለ መንጻት ወደ ካህኑ ወደ መገናኛው ድንኳን ደጃፍ በእግዚአብሔር ፊት ያመጣቸዋል።

24፤ ካህኑም የበደሉን መስዋዕት ጠቦት የሎማ መስፈሪያውንም ዘይት ይወስዳል፤ ካህኑም ለመወዘዘ ቀኑን በእግዚአብሔር ፊት ይወዘውዛቸዋል።

25፤ የበደሉንም መስዋዕት ጠቦት ያርዳል፤ ካህኑም ከበደሉ መስዋዕት ደም ወስዶ የሚነጻውን ሰው የቀኝ ጀሮውን ጫፍ፤ የቀኝ እጁንም አውራ ጣት፤ የቀኝ እግሩንም አውራ ጣት ያስነካዋል።

26፤ ካህኑም ከዘይቱ በግራ እጁ ውስጥ ያፈስሰዋል።

27፤ ካህኑም በግራ እጁ ውስጥ ካለው ዘይት በቀኝ ጣቱ ሰባት ጊዜ በእግዚአብሔር ፊት ይረጨዋል።

28፤ ካህኑም በእጁ ውስጥ ካለው ዘይት የሚነጻውን ሰው የቀኝ ጀሮውን ጫፍ፤ የቀኝ እጁንም አውራ ጣት፤ የቀኝ እግሩንም አውራ ጣት የበደል መስዋዕት ደም ባረፈበት ላይ ያስነካዋል።

29፤ በእግዚአብሔር ፊት ያስተሰርይለት ዘንድ በካህኑ እጅ ውስጥ የቀረውን ዘይት በሚነጻው ሰው ራስ ላይ ያደርገዋል።

30፤ እንደሚቻለው ከዋናሶች ወይም ከርግብ ግልገሎች አንዱን ያቀርባል።

31፤ እንደሚቻለው አንዱን ለኃጢአት መስዋዕት፤ ሌላውንም ከእህል ቀኑን ጋር ለሚቃጠል መስዋዕት ያቀርባል ካህኑም ለሚነጻው ሰው በእግዚአብሔር ፊት ያስተሰርይለታል።

32፤ ለመንጻቱ የሚያስፈልገውን ነገር ለማያገኝ የለምጽ ደዌ ላለበት ሰው ሕግ ይህ ነው።

33፤ እግዚአብሔርም ሙሴንና አሮንን እንዲህ ብሎ ተናገራቸው።

34፤ ወደምስጣቸው ርስት ወደ ከነዓን ምድር በገባችሁ ጊዜ፤ እኔም የለምጽ ደዌ በርስታችሁ ምድር በአንድ ቤት ባደረግሁ ጊዜ፤

35፤ ባለቤቱ መጥቶ ካህኑን። ደዌ በቤቴ ውስጥ እንዳለ ይመስለኛል ብሎ ይነገረው።

36፤ ካህኑም በቤቴ ውስጥ ያለው ዕቃ ሁሉ እንዳይረከስ፤ እርሱ ደዌውን ለማየት ወደ ቤት ሳይገባ፤ ቤቱን ባዶ እንዲያደርጉት ያዘዛል፤ በኋላም ካህኑ ቤቱን ለማየት ይገባል።

37፤ ደዌውንም ያያል፤ እነሆም፤ ደዌው በግንቡ ላይ በአረንጓዴና በቀይ ቢኸገግራገግ፤ መልኩም ወደ ግንቡ ውስጥ ቢጠልቅ፤

- 38፤ ካህኑ ከቤቱ ውስጥ ወደ ቤቱ በር ወጥቶ ሰባት ቀን ቤቱን ይዘጋዋል።
- 39፤ ካህኑም በሰባተኛው ቀን ተመልሶ ያያል፤ እነሆም፣ ደዌው በቤቱ ግንብ ላይ ቢሰፋ፣
- 40፤ ካህኑ ደዌ ያለባቸውን ድንጋዮች እንዲያወጡ፣ ከከተማውም ወደ ውጭ ወደ ረከሰው ስፍራ እንዲጥሉአቸው ያዝዛል።
- 41፤ ቤቱንም በውስጡ በዙሪያው ያስፍቀዋል፤ የፋቁትንም የምርጊቱን አፈር ከከተማው ወደ ውጭ ወደ ረከሰ ስፍራ ያፈሰሱታል።
- 42፤ በእነዚያም ድንጋዮች ስፍራ ሌሎች ድንጋዮች ያገባሉ፤ ሌላም ጭቃ ወስደው ቤቱን ይመርጉታል።
- 43፤ ደዌውም ዳግም ቢመለስ፣ ድንጋዮቹም ከወጡ ቤቱም ከተፋቀና ከተመረጠ በኋላ በቤቱ ውስጥ ቢሰፋ፣
- 44፤ ካህኑ ገብቶ ያያል፤ እነሆም፣ ደዌው በቤቱ ውስጥ ቢሰፋ በቤቱ ውስጥ ያለው እየፋገ የሚሄድ ለምጽ ነው፤ ርኩስ ነው።
- 45፤ ቤቱንም፣ ድንጋዮቹንም፣ እንጨቱንም፣ የቤቱንም ምርጊት ሁሉ ያፈርሳል፤ እነርሱንም ከከተማው ወደ ውጭ ወደ ርኩስ ስፍራ ያወጣል።
- 46፤ በተዘጋበትም ጊዜ ሁሉ ወደ ቤቱ የሚገባ እስከ ማታ ድረስ ርኩስ ይሆናል።
- 47፤ በቤቱም የሚተኛ ልብሱን ያጥባል፤ በቤቱም የሚበላ ልብሱን ያጥባል።
- 48፤ ካህኑም ገብቶ ቢያይ፣ እነሆም፣ ቤቱ ከተመረጠ በኋላ ደዌው በቤቱ ውስጥ ባይሰፋ፣ ደዌው ስለ ሻረ ካህኑ ቤቱን። ንጹሕ ነው ይለዋል።
- 49፤ ቤቱንም ለማንጻት ሁለት ወፎች፣ የዝግባም እንጨት፣ ቀይ ግምጃም፣ ሂሶጵም ይወስዳል።
- 50፤ አንደኛውንም ወፍ በሸክላ ዕቃ ውስጥ ከምንጨቴ ውኃ በላይ ያርዳል።
- 51፤ የዝግባውን እንጨት፣ ሂሶጵንም፣ ቀይንም ግምጃ፣ ሕያውንም ወፍ ወስዶ በታረደው ወፍ ደምና በምንጨቴ ውኃ ውስጥ ይነክራቸዋል፤ ቤቱንም ሰባት ጊዜ ይረጨዋል።
- 52፤ ቤቱንም በወፋ ደም በምንጨቴም ውኃ በሕያውም ወፍ በዝግባውም እንጨት በሂሶጵም በቀይም ግምጃ ያነጻዋል።
- 53፤ ሕያውንም ወፍ ከከተማ ወደ ሜዳ ይሰድደዋል፤ ለቤቱም ያስተሰርይለታል፤ ንጹሕም ይሆናል።
- 54፤ ይህም ሕግ ነው ለሁሉ ዓይነት ለምጽ ደዌ።
- 55፤ ለቆረቆርም፣ በልብስና በቤትም ላለ ለምጽ።
- 56፤ ለእባጭም፣ ለብጉርም፣ ለቋቋቻም፤
- 57፤ በሚረከስና በሚነጻ ጊዜ እንዲያስታውቅ ይህ የለምጽ ሕግ ነው።

**ምዕራፍ 15።**

1፤ እግዚአብሔርም ሙሴንና አርንን እንዲህ ብሎ ተናገራቸው።

2፤ ለእስራኤል ልጆች እንዲህ ብላችሁ ንገሩላቸው። ማንም ሰው ከሥጋው ፈሳሽ ነገር ቢወጣ፤ ስለሚፈሰሰው ነገር ርኩስ ነው።

3፤ ስለሚፈሰሰው ነገር ርኩስነቱ ይህ ነው፤ ፈሳሹ ነገር ከሥጋው ቢፈሰስ ወይም ከመፍሰሱ ቢቆም፤ ርኩስ መሆኑ ነው።

4፤ ፈሳሽ ነገር ያለበት ሰው የሚተኛበት መኝታ ሁሉ ርኩስ ነው፤ የሚቀመጥበትም ነገር ሁሉ ርኩስ ነው።

5፤ መኝታውንም የሚነካ ሁሉ ልብሱን ይጠብ፤ በውኃም ይታጠብ፤ እስከ ማታም ድረስ ርኩስ ነው።

6፤ ፈሳሽ ነገር ያለበት ሰው በተቀመጠበት ነገር ላይ የሚቀመጥበት ሰው ልብሱን ይጠብ፤ በውኃም ይታጠብ፤ እስከ ማታም ድረስ ርኩስ ነው።

7፤ ፈሳሽ ነገር ያለበትን የሰውን ሥጋ የሚነካ ልብሱን ይጠብ፤ በውኃም ይታጠብ፤ እስከ ማታም ድረስ ርኩስ ነው።

8፤ ፈሳሽ ነገር ያለበት ሰው በንጹሕ ሰው ላይ ቢተፋ፤ ልብሱን ይጠብ፤ በውኃም ይታጠብ፤ እስከ ማታም ድረስ ርኩስ ነው።

9፤ ፈሳሽ ነገር ያለበት ሰው የተቀመጠበት ኮርቻ ሁሉ ርኩስ ነው።

10፤ ከበታቹም ያለውን ነገር የሚነካ ሁሉ እስከ ማታ ድረስ ርኩስ ነው፤ እነዚህንም ነገሮች የሚያነሣ ልብሱን ይጠብ፤ በውኃም ይታጠብ፤ እስከ ማታም ድረስ ርኩስ ነው።

11፤ ፈሳሽ ነገር ያለበት ሰው እጁን በውኃ ሳይታጠብ የሚነካው ሁሉ ልብሱን ይጠብ፤ በውኃም ይታጠብ፤ እስከ ማታም ርኩስ ነው።

12፤ ፈሳሽ ነገር ያለበት ሰው የሚነካውን የሸክላ ዕቃ ይስበሩት፤ የእንጨቱም ዕቃ ሁሉ በውኃ ይታጠብ።

13፤ ፈሳሽ ነገር ያለበት ሰው ከፈሳሹ ነገር ሲነጻ ስለ መንጻቱ ሰባት ቀን ይቆጥራል፤ ልብሱንም ያጥባል፤ ገላውንም በምንጭ ውኃ ይታጠባል፤ ንጹሕም ይሆናል።

14፤ በስምንተኛውም ቀን ሁለት ዋናዎች ወይም ሁለት የርግብ ግልገሎች ይዞ ወደ መገናኛው ድንኳን ደጃፍ በእግዚአብሔር ፊት ይመጣል፤ ለካህኑም ይሰጣቸዋል።

15፤ ካህኑም አንደኛውን ለኃጢአት መሥዋዕት፤ ሌላውንም ለሚቃጠል መሥዋዕት ያቀርባል፤ ካህኑም በእግዚአብሔር ፊት ስለ ፈሳሹ ነገር ያስተሰርይለታል።

16፤ የማንም ሰው ዘር ከእርሱ ቢወጣ፤ ገላውን ሁሉ በውኃ ይታጠባል፤ እስከ ማታም ርኩስ ነው።

17፤ ዘር የነካው ልብስ ሁሉ ቁርበትም ሁሉ በውኃ ይታጠባል፤ እስከ ማታም ድረስ ርኩስ ነው።

18፤ ወንዱ በሴቲቱ ቢደርስባት ሁለቱ በውኃ ይታጠባሉ፤ እስከ ማታም ድረስ ርኩሶች ናቸው።

19፤ ሴት ፈሳሽ ነገር ቢኖርባት በሥጋዋም ያለው ፈሳሽ ነገር ደም ቢሆን፤ በመርገምዋ ሰባት ቀን ትቀመጣለች፤ የሚነካትም ሁሉ እስከ ማታ ድረስ ርኩስ ነው።

- 20፤ መርገምም ስትሆን የምትተኛበት ነገር ሁሉ ርኩስ ነው፤ የምትቀመጥበትም ነገር ሁሉ ርኩስ ነው።
- 21፤ መኝታዎንም የሚነካ ሁሉ ልብሱን ያጥባል፤ በውኃም ይታጠባል፤ እስከ ማታም ድረስ ርኩስ ነው።
- 22፤ የምትቀመጥበትንም ነገር ሁሉ የሚነካ ሁሉ ልብሱን ያጥባል፤ በውኃም ይታጠባል፤ እስከ ማታም ርኩስ ነው።
- 23፤ በመኝታዎም ላይ ወይም በምትቀመጥበት ነገር ላይ ቢሆን ሲነካው እስከ ማታ ድረስ ርኩስ ነው።
- 24፤ ማንም ከእርስዎ ጋር ቢተኛ መርገምም ቢነካው፤ ሰባት ቀን ርኩስ ነው፤ የሚተኛበትም መኝታ ሁሉ ርኩስ ነው።
- 25፤ ሴትም ከመርገም ቀን ሌላ ደምዋ ብዙ ቀን ቢፈስስ፤ ወይም ደምዋ ከመርገም ወራት የሚበልጥ ቢፈስስ፤ በመርገም ወራት እንደ ሆነች እንዲሁ በፈሳሽዋ ርኩስነት ወራት ትሆናለች፤ ርኩስ ናት።
- 26፤ ደምዋም በሚፈስስበት ወራት ሁሉ የምትተኛበት መኝታ ሁሉ በመርገም ጊዜ እንደ ነበረው መኝታ ያለ ይሆንባታል፤ የምትቀመጥበት ነገር ሁሉ እንደ መርገም ርኩስነት ርኩስ ነው።
- 27፤ እነዚህንም ነገሮች የሚነካ ሁሉ ርኩስ ነው፤ ልብሱንም ያጥባል፤ በውኃም ይታጠባል፤ እስከ ማታም ርኩስ ነው።
- 28፤ ከፈሳሽዎም ብትነጻ ሰባት ቀን ትቈጥራለች ከዚያም በኋላ ንጹሕ ትሆናለች።
- 29፤ በስምንተኛውም ቀን ሁለት ዋናሶች ወይም ሁለት የርግብ ግልገሎች ይዛ ወደ ካህኑ ወደ መገናኛው ድንኳን ደጃፍ ታመጣቸዋለች።
- 30፤ ካህኑም አንደኛውን ለኃጢአት መሥዋዕት፤ ሌላውንም ለሚቃጠል መሥዋዕት ያቀርባል፤ ካህኑም ስለ ፈሳሽዋ ርኩስነት በእግዚአብሔር ፊት ያስተሰርዳታል።
- 31፤ እንዲሁም በእነርሱ መካከል ያለችውን ማደሪያዬን ባረከሱ ጊዜ፤ በርኩስነታቸው እንዳይሞቱ የእስራኤልን ልጆች ከርኩስነታቸው ለያቸው።
- 32፤ ፈሳሽ ነገር ላለበት ሰው፤ ይረከስም ዘንድ ዘሩ ለሚወጣበት ሰው፤
- 33፤ በመርገምም ለታመመች፤ ፈሳሽም ነገር ላለባቸው ለወንድም ለሴትም፤ የረከሰችንም ሴት ለሚገናኝ ሰው ሕጉ ይኸው ነው።

**ምዕራፍ 16።**

- 1፤ በእግዚአብሔር ፊት የቀረቡና የሞቱ ሁለት የአሮን ልጆች ከሞቱ በኋላ እግዚአብሔር ሙሴን ተናገረው፤
- 2፤ እግዚአብሔርም ሙሴን አለው። እኔ በስርዮቱ መክደኛ ላይ በደመናው ውስጥ እታያለሁና እንዳይሞት በመጋረጃው ውስጥ በታቦቱ ላይ ወዳለው ወደ ስርዮቱ መክደኛ ወደ ተቀደሰው ስፍራ ሁልጊዜ እንዳይገባ ለወንድምህ ለአሮን ንገረው።
- 3፤ እንዲሁ አሮን ለኃጢአት መሥዋዕት ወይፈን፤ ለሚቃጠል መሥዋዕትም አውራ በግ ይዞ ወደ ተቀደሰ ስፍራ ይግባ።
- 4፤ የተቀደሰውን የበፍታ ቀሚስ ይልበስ፤ የበፍታውም ሱሪ በገላው ላይ ይሁን፤ የበፍታውንም መታጠቂያ ይታጠቅ፤ የበፍታውንም መጠምጠሚያ ይጠምጥም፤ እነዚህ የተቀደሱ ልብሶች ናቸው፤ ገላውንም በውኃ ታጥቦ ይልበሳቸው።

5፤ ከእስራኤልም ልጆች ማኅበር ለኃጢአት መስዋዕት ሁለት አውራ ፍየሎች፣ ለሚቃጠልም መስዋዕት አንድ አውራ በግ ይውሰድ።

6፤ አሮንም ለእርሱ ያለውን የኃጢአቱን መስዋዕት ወይፈን ያቀርባል፤ ለራሱም ለቤተ ሰቡም ያስተሰርያል።

7፤ ሁለቱንም አውራ ፍየሎች ወስዶ በመገናኛው ድንኳን ደጃፍ አጠገብ በእግዚአብሔር ፊት ያቆማቸዋል።

8፤ አሮንም በሁለቱ ፍየሎች ላይ ዕጣ ይጥልባቸዋል፤ አንዱን ዕጣ ለእግዚአብሔር ሌላውንም ዕጣ ለሚለቀቅ።

9፤ አሮንም የእግዚአብሔር ዕጣ የሆነበትን ፍየል ያቀርባል፤ ስለ ኃጢአትም መስዋዕት ያደርገዋል።

10፤ የመለቀቅም ዕጣ የሆነበትን ፍየል ያስተሰርይበት ዘንድ፣ ለመለቀቅም ወደ ምድረ በዳ ይሰድደው ዘንድ በሕይወቱ በእግዚአብሔር ፊት ያቆመዋል።

11፤ አሮንም ስለ ራሱ ኃጢአት የሚሠዋውን መስዋዕት ወይፈኑን ያቀርባል፤ ለራሱም ለቤተ ሰቡም ያስተሰርያል፤ ስለ ኃጢአቱ የእርሱን መስዋዕት ወይፈኑን ያርዳል።

12፤ በእግዚአብሔርም ፊት ካለው መሠዊያ ላይ የእሳት ፍም አምጥቶ ጥናውን ይሞላል፤ ከተወቀጠውም ከጣፋጭ ዕጣን እጁን ሙሉን ይወስዳል፤ ወደ መጋረጃውም ውስጥ ያመጣዋል።

13፤ እንዳይሞትም የጢሱ ደመና በምስክሩ ላይ ያለውን መክደኛ ይሸፍን ዘንድ በእግዚአብሔር ፊት ዕጣኑን በእሳቱ ላይ ያደርጋል።

14፤ ከወይፈኑም ደም ወስዶ በስርዓቱ መክደኛ ላይ ወደ ምሥራቅ በጣቱ ይረጨዋል፤ ከደሙም በመክደኛው ፊት በጣቱ ሰባት ጊዜ ይረጫል።

15፤ ስለ ሕዝቡም ኃጢአት የሚሠዋውን መስዋዕት ፍየል ያርዳል፤ ደሙም ወደ መጋረጃው ውስጥ ያመጣዋል፤ በወይፈኑም ደም እንዳደረገ በፍየሉ ደም ያደርጋል፤ በመክደኛውም ላይና በመክደኛውም ፊት ይረጨዋል።

16፤ ከእስራኤል ልጆች ርኩስነት ከመተላለፋቸውም ከኃጢአታቸውም የተነሣ ለመቅደሱ ያስተሰርይለታል፤ እንዲሁም በርኩስነታቸው መካከል ከእነርሱ ጋር ለኖረች ለመገናኛው ድንኳን ያደርጋል።

17፤ እርሱም ለማስተሰረይ ወደ መቅደሱ በገባ ጊዜ ለራሱ፣ ለቤተ ሰቡም፣ ለእስራኤል ጉባዔ ሁሉ አስተሰርዮ እስኪወጣ ድረስ በመገናኛው ድንኳን ውስጥ ማንም አይኖርም።

18፤ በእግዚአብሔርም ፊት ወዳለው ወደ መሠዊያ ወጥቶ ያስተሰርይለታል፤ ከወይፈኑም ደም ከፍየሉም ደም ወስዶ በመሠዊያው ዙሪያ ያሉትን ቀንዶች ያስነካል።

19፤ ከደሙም በእርሱ ላይ ሰባት ጊዜ በጣቱ ይረጫል፤ ከእስራኤልም ልጆች ርኩስነት ያነጻዋል፤ ይቀድሰውማል።

20፤ መቅደሱንም፣ የመገናኛውንም ድንኳንን፣ መሠዊያውንም ማስተሰረይ ከፈጸመ በኋላ ሕያውን ፍየል ያቀርባል፤

21፤ አሮንም ሁለቱን እጆቹን በሕያው ፍየል ራስ ላይ ይጭናል፤ በላዩም የእስራኤልን ልጆች በደል ሁሉ መተላለፋቸውንም ሁሉ ኃጢአታቸውንም ሁሉ ይናዝዛል፤ በፍየሉም ራስ ላይ ያሸክመዋል፤ በተዘጋጀው ሰውም እጅ ወደ ምድረ በዳ ይሰድደዋል።

22፤ ፍየሉም ኃጢአታቸውን ሁሉ ወደ በረሀ ይሸከማል፤ ፍየሉንም በምድረ በዳ ውስጥ ይለቅቀዋል።

23፤ አሮንም ወደ መገናኛው ድንኳን ይገባል፤ ወደ መቅደሱም በገባ ጊዜ የለበሰውን የበፍታ ልብስ ያወልቃል፤ በዚያም ይተወዋል፤

24፤ በተቀደሰውም ስፍራ ገላውን በውኃ ይታጠባል፤ ሌላውንም ልብስ ለብሶ ይወጣል፤ የእርሱንም የሚቃጠል መስዋዕት፤ የሕዝቡንም የሚቃጠል መስዋዕት ያቀርባል፤ ለራሱም ለሕዝቡም ያስተሰርያል።

25፤ የኃጢአቱንም መስዋዕት ስብ በመሰዊደው ላይ ያቃጥለዋል።

26፤ ለመለቀቅ የሚሆነውን ፍየል የወሰደ ሰው ልብሱን ያጥባል፤ ገላውንም በውኃ ይታጠባል፤ ከዚያም በኋላ ወደ ሰፈሩ ይገባል።

27፤ ለማስተስረያም እንዲሆን ደማቸው ወደ መቅደስ የገባውን የኃጢአቱን መስዋዕት ወይፈንና የኃጢአቱን መስዋዕት ፍየል ከሰፈሩ ወደ ውጭ ያወጡአቸዋል፤ ቁርባታቸውንም፣ ሥጋቸውንም፣ ፈርሳቸውንም በእሳት ያቃጥላሉ።

28፤ ያቃጠላቸውም ሰው ልብሱን ያጥባል፤ ገላውንም በውኃ ይታጠባል፤ ከዚያም በኋላ ወደ ሰፈር ይገባል።

29፤30፤ ይህም የዘላለም ሥርዓት ይሁንላችሁ፤ በዚህ ቀን ትነጹ ዘንድ ማስተስረያ ይሆንላችኋልና በሰባተኛው ወር ከወሩም በአስረኛው ቀን ራሳችሁን አስጨንቁት፤ የአገር ልጅም በእናንተ መካከል የተቀመጠም እንግዳ ሥራን ሁሉ አትሥሩበት፤ በእግዚአብሔርም ፊት ከኃጢአታችሁ ሁሉ ትነጻላችሁ።

31፤ ታላቅ ሰንበት ይሆንላችኋል፤ ራሳችሁንም ታዋርዳላችሁ፤ የዘላለም ሥርዓት ነው።

32፤ የሚቀባውም፣ በአባቱ ፋንታ ካህን ሊሆን የሚካነው ካህን ያስተሰርይ፣ የተቀደሰውንም የበፍታ ልብስ ይልበስ፤

33፤ ለቅድስተ ቅዱሳኑም ያስተሰርይ፤ ለመገናኛውም ድንኳን ለመሠዊደውም ያስተሰርይ፤ ለካህናቱም ለጉባኤውም ሕዝብ ሁሉ ያስተሰርይ።

34፤ ይህም አንድ ጊዜ በዓመት ለእስራኤል ልጆች ስለ ኃጢአታቸው ሁሉ ያስተሰርይ ዘንድ የዘላለም ሥርዓት ይሁንላችሁ። እግዚአብሔርም ሙሴን እንዳዘዘው እንዲሁ አደረገ።

**ምዕራፍ 17።**

1፤ እግዚአብሔርም ሙሴን እንዲህ ብሎ ተናገረው።

2፤ ለአሮንና ለልጆቹ ለእስራኤልም ልጆች ሁሉ እንዲህ ብለህ ንገር። እግዚአብሔር ያዘዘው ይህ ነው፤ እንዲህም አለ።

3፤ ከእስራኤል ቤት ማናቸውም ሰው በሬ ወይም በግ ወይም ፍየል ቢያርድ፣ በሰፈሩ ውስጥ ወይም ከሰፈሩ ውጭ ቢያርደው፣

4፤ በእግዚአብሔር ማደሪያ ፊት ለእግዚአብሔር ቀኅርባን ያቀርብ ዘንድ ወደ መገናኛው ድንኳን ደጃፍ ባያመጣው፣ ደሙ በዚያ ሰው ላይ ይቆጠርበታል፤ ደም አፍስሶአል፤ ያም ከሕዝቡ ተለይቶ ይጥፋ።

5፤ ስለዚህ የእስራኤል ልጆች በሜዳ የሚያርዱትን መሥዋዕታቸውን ወደ እግዚአብሔር ወደ መገናኛው ድንኳን ደጃፍ ያመጡታል፤ ወደ ካህኑም አምጥተው ለእግዚአብሔር ለደኅንነት መሥዋዕት ይሠወታል።

6፤ ካህኑም በመገኛኛው ድንኳን ደጃፍ ባለው በእግዚአብሔር መሠዊያ ላይ ደሙን ይረጨዋል፤ ስቡንም ለእግዚአብሔር ጣፋጭ ሽታ እንዲሆን ያቃጥለዋል።

7፤ መሥዋዕታቸውንም ደግሞ ተከትለው ላመነዘሩባቸው ለሰይጣናት አይሠዉ። ይህ ለእነርሱ ለልጅ ልጃቸው ለዘላለም ሥርዓት ይሁን።

8፤ ለእነርሱም እንዲህ በላቸው። ከእስራኤል ቤት በመካከላቸውም ከሚኖሩ እንግዶች ማናቸውም ሰው የሚቃጠል መሥዋዕት ወይም ሌላ መሥዋዕት ቢያቀርብ፤

9፤ ለእግዚአብሔር ይሠዋ ዘንድ ወደ መገኛኛው ድንኳን ደጃፍ ባያመጣው፤ ያ ሰው ከሕዝቡ ተለይቶ ይጥፋ።

10፤ ከእስራኤልም ልጆች ወይም በመካከላቸው ከሚኖሩ እንግዶች ማናቸውም ሰው ደም ቢበላ፤ ደም በሚበላው በዚያ ሰው ላይ ፊቴን አከብድብታለሁ። ያንንም ሰው ከሕዝቡ ለይቼ አጠፋዋለሁ።

11፤ የሥጋ ሕይወት በደሙ ውስጥ ነውና፤ ደሙም ከሕይወቱ የተነሣ ያስተሰርያልና በመሠዊያው ላይ ለነፍሳችሁ ማስተሰረያ ይሆን ዘንድ እኔ ለእናንተ ሰጠሁት።

12፤ ስለዚህ የእስራኤልን ልጆች። ከእናንተ ማንም ደምን አይበላም፤ በመካከላችሁም ከሚኖሩ እንግዶች ማንም ደምን አይበላም አልሁ።

13፤ ከእስራኤልም ልጆች በመካከላቸውም ከሚኖሩ እንግዶች ማናቸውም ሰው የሚበላ እንስሳ ወይም ወፍ እያደነ ቢይዝ፤ ደሙን ያፈስሳል በአፈርም ይከድነዋል።

14፤ የሥጋ ሁሉ ሕይወትና ደሙ አንድ ነውና ስለዚህ ለእስራኤል ልጆች። የሥጋ ሁሉ ሕይወት ደሙ ነውና የሥጋውን ሁሉ ደም አትብሉ፤ የሚበላውም ሁሉ ተለይቶ ይጥፋ አልኋቸው።

15፤ የሞተውን ወይም አውሬ የሰበረውን የሚበላ ሰው ሁሉ፤ የአገር ልጅ ወይም እንግዳ ቢሆን፤ ልብሱን ያጥባል፤ በውኃም ይታጠባል፤ እስከ ማታም ርኩስ ይሆናል፤ ከዚያም በኋላ ንጹሕ ይሆናል።

16፤ ልብሱንና ገላውን ባያጥብ ግን ኃጢአቱን ይሸከማል።

**ምዕራፍ 18።**

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። እኔ እግዚአብሔር አምላካችሁ ነኝ።

3፤ እንደ ተቀመጣችሁባት እንደ ግብፅ ምድር ሥራ አትሥሩ፤ እኔም ወደ እርስዋ እንደማገባችሁ እንደ ከነዓን ምድር ሥራ አትሥሩ፤ በሥርዓታቸውም አትሂዱ።

4፤ ፍርዴን አድርጉ፤ በእርስዎም ትሄዱ ዘንድ ሥርዓቴን ጠብቁ፤ እኔ እግዚአብሔር አምላካችሁ ነኝ።

5፤ የሚሠራቸው ሰው በእነርሱ በሕይወት ይኖራልና ሥርዓቴንና ፍርዴን ጠብቁ፤ እኔ እግዚአብሔር ነኝ።

6፤ ከእናንተም ማንም ሰው ኃፍረተ ሥጋውን ይገልጥ ዘንድ ወደ ዘመዱ ሁሉ አይቅረብ፤ እኔ እግዚአብሔር ነኝ።

- 7፤ የአባትህን ኃፍረተ ሥጋና የእናትህን ኃፍረተ ሥጋ አትግለጥ፤ እናትህ ናት፤ ኃፍረተ ሥጋዎን አትግለጥ።
- 8፤ የአባትህን ሚስት ኃፍረተ ሥጋ አትግለጥ፤ የአባትህን ኃፍረተ ሥጋ ነው።
- 9፤ የእናትህን ኃፍረተ ሥጋ አትግለጥ፤ የአባትህ ልጅ ወይም የእናትህ ልጅ፣ በቤት ወይም በውጭ የተወለደች ብትሆን፣ ኃፍረተ ሥጋዎን አትግለጥ።
- 10፤ የወንድ ልጅህን ሴት ልጅ ኃፍረተ ሥጋዎን ወይም የሴት ልጅህን ሴት ልጅ ኃፍረተ ሥጋ አትግለጥ፤ የአንተ ኃፍረተ ሥጋ ነውና።
- 11፤ ከአባትህ የተወለደችውን የአባትህን ሚስት ልጅ ኃፍረተ ሥጋ አትግለጥ፤ እህትህ ናት፤ ኃፍረተ ሥጋዎን አትግለጥ።
- 12፤ የአባትህን እናት ኃፍረተ ሥጋ አትግለጥ፤ የአባትህ ዘመድ ናት።
- 13፤ የእናትህን እናት ኃፍረተ ሥጋ አትግለጥ፤ የእናትህ ዘመድ ናት።
- 14፤ የአባትህን ወንድም ኃፍረተ ሥጋ አትግለጥ፤ ወደ ሚስቱም አትቅረብ፤ የአንትህ ሚስት ናት።
- 15፤ የምራትህን ኃፍረተ ሥጋ አትግለጥ፤ የልጅህ ሚስት ናት፤ ኃፍረተ ሥጋዎን አትግለጥ።
- 16፤ የወንድምህን ሚስት ኃፍረተ ሥጋ አትግለጥ፤ የወንድምህ ኃፍረተ ሥጋ ነው።
- 17፤ የሴትንና የሴት ልጅዎን ኃፍረተ ሥጋ አትግለጥ፤ የወንድ ልጅዎን ሴት ልጅ ወይም የሴት ልጅዎን ሴት ልጅ ኃፍረተ ሥጋዎን ትግለጥ ዘንድ አታግባ፤ ዘመዶች ናቸው፤ ዝሙት ነው።
- 18፤ ሚስትህ በሕይወት ሳለች እናትዋ ጣውንትዋ እንዳትሆን፣ ኃፍረተ ሥጋዎን ትገልጥ ዘንድ ከእርስዋ ጋር እናትዋን አታግባ።
- 19፤ እርስዋም በመርገምዋ ርኩሳት ሳለች ኃፍረተ ሥጋዎን ትገልጥ ዘንድ ወደ ሴት አትቅረብ።
- 20፤ እንዳትረከስባትም ከባልንጀራህ ሚስት ጋር አትተኛ።
- 21፤ ከዘርህም ለሞሎክ በእሳት አሳልፈህ አትስጥ፣ የአምላክህንም ስም አታርክስ፤ እኔ እግዚአብሔር ነኝ።
- 22፤ ከሴትም ጋር እንደምትተኛ ከወንድ ጋር አትተኛ፤ ጸያፍ ነገር ነውና።
- 23፤ እንዳትረከስባትም ከእንስሳ ጋር አትተኛ፤ ሴት ከእርሱ ጋር ትተኛ ዘንድ በእንስሳ ፊት አትቁም፤ የተጠላ ነገር ነውና።
- 24፤ በእነዚህ ሁሉ ከፊታችሁ የማሳድዳቸው አሕዛብ ረከሰዎልና በእነዚህ ነገሮች ሁሉ አትርከሱ።
- 25፤ ምድሪቱም ረከሰች፤ ስለዚህ ኃጢአትዎን በእርስዋ ላይ እመልሳለሁ፣ ምድሪቱም የሚኖሩባትን ሰዎች ትተፋለች።
- 26፤ ሥርዓቱንና ፍርዴን ጠብቁ፤ እናንተም የአገሩ ልጆች በእናንተም መካከል የሚኖሩት እንግዶች ከዚህ ርኩሳት ምንም አትሥሩ፤
- 27፤ ከእናንተ በፊት የነበሩ የአገሩ ልጆች ይህን ርኩሳት ሁሉ ሠርተዋልና፣ ምድሪቱም ረከሳለችና፤

28፤ ባረከሳችኋት ጊዜ ምድሪቱ ከእናንተ በፊት የነበረውን ሕዝብ እንደ ተፋች እናንተን እንዳትተፋችሁ።

29፤ ከዚህ ርኩሳት ሁሉ ማናቸውን የሚያደርግ ያ ሰው ከሕዝቡ መካከል ተለይቶ ይጠፋልና።

30፤ ስለዚህ ከእናንተ በፊት የነበሩ ሰዎች የሠሩትን ጸያፍ የሆነውን ወግ ሁሉ እንዳትሠሩ፤ በእርሱም እንዳትረከሱ ሥርዓቱን ጠብቁ፤ እኔ እግዚአብሔር አምላካችሁ ነኝ።

**ምዕራፍ 19።**

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች ማኅበር ሁሉ እንዲህ ባላቸው። እኔ እግዚአብሔር አምላካችሁ ቅዱስ ነኝና እናንተ ቅዱሳን ሁኑ።

3፤ ከእናንተ ሰው ሁሉ እናቱንና አባቱን ይፍራ፤ ሰንበታቱንም ጠብቁ፤ እኔ እግዚአብሔር አምላካችሁ ነኝ።

4፤ ወደ ጣዖታትም ዘወር አትበሉ፤ ቀልጠው የተሠሩትንም የአማልክት ምስሎች ለእናንተ አታድርጉ፤ እኔ እግዚአብሔር አምላካችሁ ነኝ።

5፤ የደኅንነትንም መሥዋዕት ለእግዚአብሔር ስትሰጡ እርሱን ደስ እንድታሰኙበት ሠዉት።

6፤ በምትሠዉት ቀንና በነጋው ይበላል፤ እስከ ሦስተኛውም ቀን ድረስ ቢተርፍ በእሳት ይቃጠላል።

7፤ በሦስተኛውም ቀን ቢበላ ጸያፍ ነው፤ ደስም አያሰኝም፤

8፤ የበላውም ለእግዚአብሔር የተቀደሰውን ነገር አርክሶአልና ኃጢአቱን ይሸከማል፤ ያም ሰው ከሕዝቡ ተለይቶ ይጥፋ።

9፤ የምድራችሁንም መከር በሰበሰባችሁ ጊዜ የእርሻችሁን ድንበር ፈጽማችሁ አትጨዱ፤ የመከሩንም ቃርሚያ አትልቀሙ።

10፤ የወይንህንም ቃርሚያ አትቃርም፤ የወደቀውንም የወይንህን ፍሬ አትሰብስብ፤ ለድሆችና ለእንግዶች ተወው፤ እኔ እግዚአብሔር አምላካችሁ ነኝ።

11፤ አትሰረቁ፤ አትካዱም፤ ከእናንተም እርስ በርሳችሁ ሐሰት አትነጋገሩ።

12፤ በስሜም በሐሰት አትማሉ፤ የአምላካችሁንም ስም አታርክሱ፤ እኔ እግዚአብሔር ነኝ።

13፤ በባልንጀራህ ግፍ አታድርግ፤ አትቀማውም። የሞያተኛው ዋጋ እስከ ነገ ድረስ በአንተ ዘንድ አይደርብህ።

14፤ ደንቆሮውን አትሰደብ፤ በዕውርም ፊት ዕንቅፋት አታድርግ፤ ነገር ግን አምላክህን ፍራ፤ እኔ እግዚአብሔር ነኝ።

15፤ በፍርድ ዓመፃ አታድርጉ፤ ለድሀ አታድላ፤ ባለ ጠጋውንም አታክብር፤ ነገር ግን ለባልንጀራህ በእውነት ፍረድ።

16፤ በሕዝብህ መካከል በሸንጋይነት አትዙር፤ በባልንጀራህም ደም ላይ አትቁም፤ እኔ እግዚአብሔር ነኝ።

17፤ ወንድምህን በልብህ አትጥላው፤ በባልንጀራህ ምክንያት ኃጢአት እንዳይሆንብህ ገሥጸው።

18፤ አትብቀልም፤ በሕዝብህም ልጆች ቁም አትያዝ፤ ነገር ግን ባልንጀራህን እንደ ራስህ ውደድ፤ እኔ እግዚአብሔር ነኝ።

19፤ ሥርዓቴን ጠብቁ። እንሰሳህ ከሌላ ዓይነት ጋር አይደባለቅ፤ በእርሻህም ሁለት ዓይነት ዘር አትዝራ፤ ከሁለት ዓይነት ነገር የተሠራ ልብስ አትልበስ።

20፤ ማናቸውም ሰው ከሴት ባሪያ ጋር ቢተኛ፤ እርስዎም ለባል የተሰጠች ዋጋዎም ያልተከፈለ አርነት ያልወጣች ብትሆን፤ ቅጣት አለባቸው፤ አርነት አልወጣችምና አይገደሉም።

21፤ እርሱም የበደሉን መሥዋዕት ይዞ ወደ እግዚአብሔር ወደ መገናኛው ድንኳን ደጃፍ ይመጣል፤ ለበደልም መሥዋዕት አውራ በግ ያመጣል።

22፤ ካህኑም ስለ ሠራው ኃጢአት በእግዚአብሔር ፊት በበደል መሥዋዕት በግ ያስተሰርይለታል፤ የሠራውም ኃጢአት ይቀርለታል።

23፤ ወደ አገሩም በገባችሁ ጊዜ፤ የሚባላ የፍሬ ዛፍ ሁሉ በተከላችሁም ጊዜ፤ ፍሬውን እንዳልተገረዘ ትቁጥሩታላችሁ፤ ሦስት ዓመት እንዳልተገረዘ ይሆንላችኋል፤ አይበላም።

24፤ የአራተኛውም ዓመት ፍሬ ሁሉ ለእግዚአብሔር ምስጋና ቅዱስ ይሁን።

25፤ ፍሬውም ይበዛላችሁ ዘንድ የአምስተኛውን ዓመት ፍሬ ብሉ፤ እግዚአብሔር አምላካችሁ ነኝ።

26፤ ከደሙ ጋር ምንም አትብሉ፤ አስማትም አታድርጉ፤ ሞራ ገላጭም አትሁኑ።

27፤ የራስ ጠጉራችሁንም ዙሪያውን አትከርከሙት፤ ጢማችሁንም ዙሪያውን አትቀረጡት።

28፤ ስለ ሞተውም ሥጋችሁን አትንጨፍ፤ ገላችሁንም አትንቀሱት፤ እኔ እግዚአብሔር ነኝ።

29፤ ምድሪቱ ከግልሙትና ከርኩሳትም እንዳትሞላ ሴት ልጅህን ታመነዝር ዘንድ አታርከሳት።

30፤ ሰንበታቴን ጠብቁ፤ መቅደሴንም አክብሩ፤ እኔ እግዚአብሔር ነኝ።

31፤ ወደ መናፍስት ጠሪዎችና ወደ ጠንቋዮች አትሂዱ፤ እንዳትረከሱባቸውም አትፈልጉቸው፤ እኔ እግዚአብሔር አምላካችሁ ነኝ።

32፤ በሽብታሙ ፊት ተነሣ፤ ሽማግሌውንም አክብር፤ አምላክህንም ፍራ፤ እኔ እግዚአብሔር ነኝ።

33፤ በአገራችሁ ውስጥ ከእናንተ ጋር እንግዳ ቢቀመጥ ግፍ አታድርጉበት።

34፤ እናንተ በግብፅ ምድር እንግዶች ነበራችሁና ከእናንተ ጋር የሚቀመጥ እንግዳ እንደ አገር ልጅ ይሁንላችሁ፤ እርሱንም እንደ ራስህ ውደድ፤ እኔ እግዚአብሔር አምላካችሁ ነኝ።

35፤ በፍርድ፤ በመለካትም፤ በመመዘንም፤ በመስፈርም ዓመፍ አታድርጉ።

36፤ የእውነትም ሚዛን፤ የእውነትም መመዘኛ፤ የእውነትም የኢፍ መስፈሪያ፤ የእውነትም የኢን መስፈሪያ ይሁንላችሁ፤ ከግብፅ ምድር ያወጣችሁ እግዚአብሔር አምላካችሁ እኔ ነኝ።

37፤ ሥርዓቱን ሁሉ ፍርድንም ሁሉ ጠብቄ አድርጉም፤ እኔ እግዚአብሔር ነኝ።

**ምዕራፍ 20።**

1፤ እግዚአብሔርም ሙሴን እንዲህ ብሎ ተናገረው።

2፤ ደግሞ የእስራኤልን ልጆች እንዲህ በላቸው። ከእስራኤል ልጆች ወይም በእስራኤል ዘንድ ከሚቀመጡ እንግዶች ማናቸውም ሰው ዘሩን ለሞሎክ ቢሰጥ ፈጽሞ ይገደል፤ የአገሩ ሕዝብ በድንጋይ ይውገረው።

3፤ መቅደሴን ያረክስ ዘንድ፣ የተቀደሰውንም ስሜን ያጎሰቀላል ዘንድ ዘሩን ለሞሎክ ሰጥቶአልና እኔ በዚያ ሰው ላይ ፊትን አከብዳለሁ። ከሕዝቡም መካከል ለይቼ አጠፋዋለሁ።

4፤ ዘሩንም ለሞሎክ ሲሰጥ፣ የአገሩ ሕዝብ ያን ቸል ቢለው ባይገድሉትም፣

5፤ እኔ በዚያ ሰውና በቤተ ሰቡ ላይ ፊትን አከብዳለሁ፤ እርሱንም፣ ከሞሎክም ጋር ያመነዝሩ ዘንድ የሚከተሉትን ሁሉ ከሕዝባቸው መካከል ለይቼ አጠፋለሁ።

6፤ መናፍስት ጠሪዎችንና ጠንቋዮችንም በሚከተል፣ በሥራቸውም በሚያመነዝር፣ በዚያ ሰው ላይ ፊትን አከብዳለሁ። ከሕዝቡም መካከል ለይቼ አጠፋዋለሁ።

7፤ እንግዲህ እኔ እግዚአብሔር አምላካችሁ ነኝና ሰውነታችሁን ቀድሱ፣ ቅዱሳንም ሁኑ።

8፤ ሥርዓቱን ጠብቁ፣ አድርጉትም፤ እኔ የምቀድሳችሁ እግዚአብሔር ነኝ።

9፤ ማናቸውም ሰው አባቱን ወይም እናቱን ቢሰድብ ፈጽሞ ይገደል፣ አባቱንና እናቱን ሰድቦአልና፤ ደሙ በራሱ ላይ ነው።

10፤ ማናቸውም ሰው ከሌላ ሰው ሚስት ወይም ከባልንጀራው ሚስት ጋር ቢያመነዝር አመንዝራውና አመንዝራይቱ ፈጽመው ይገደሉ።

11፤ ማናቸውም ሰው ከአባቱ ሚስት ጋር ቢተኛ የአባቱን ኃፍረተ ሥጋ ገልጦአል፤ ሁለቱ ፈጽመው ይገደሉ፤ ደግሞ በላያቸው ነው።

12፤ ማናቸውም ሰው ከምራቱ ጋር ቢተኛ ሁለቱ ፈጽመው ይገደሉ፤ ጸያፍ ነገር አድርገዋል፤ ደግሞ በላያቸው ነው።

13፤ ማናቸውም ሰው ከሴት ጋር እንደሚተኛ ከወንድ ጋር ቢተኛ ሁለቱ ጸያፍ ነገር አድርገዋል፤ ፈጽመው ይገደሉ፤ ደግሞ በላያቸው ነው።

14፤ ማናቸውም ሰው እናቱንና ልጇቱን ቢያገባ ርኩሰት ነው፤ በመካከላችሁ ኃጢአት እንዳይሆን እርሱና እነርሱ በእሳት ይቃጠሉ።

15፤ ማናቸውም ሰው ከእንስሳ ጋር ቢገናኝ ፈጽሞ ይገደል፤ እንስሳይቱንም ግደሉአት።

16፤ ማናቸውም ሴት ወደ እንስሳ ብትቀርብ፣ ከእርሱም ጋር ብትገናኝ፣ ሴቲቱንና እንስሳውን ግደል፤ ፈጽመው ይገደሉ፤ ደግሞ በላያቸው ነው።

17፤ ማናቸውም ሰው የአባቱን ልጅ ወይም የእናቱን ልጅ እንዲሁ ቢያገባ፤ ኃፍረተ ሥጋዋንም ቢያይ፤ እርስዎም ኃፍረተ ሥጋውን ብታይ፤ ይህ ጸያፍ ነገር ነው፤ በሕዝባቸውም ልጆች ፊት ይገደሉ፤ የእንቱን ኃፍረተ ሥጋ ገልጦአልና ኃጢአቱን ይሸከማል።

18፤ ማናቸውም ሰው ከባለ መርገም ሴት ጋር ቢተኛ ኃፍረተ ሥጋዋንም ቢገልጥ፤ ፈሳሽዋን ገልጦአልና፤ እርስዎም የደምዋን ፈሳሽ ገልጧለችና ሁለቱ ከሕዝባቸው መካከል ተለይተው ይጥፉ።

19፤ የአባትህን ወይም የእናትህን እንት ኃፍረተ ሥጋ አትግለጥ፤ ይህን የሚያደርግ የዘመድን ኃፍረተ ሥጋ ገልጦአል፤ ኃጢአታቸውን ይሸከማሉ።

20፤ ሰውም ከአንቱ ሚስት ጋር ቢተኛ፤ የአንቱን ኃፍረተ ሥጋ ገልጦአል፤ ኃጢአታቸውን ይሸከማሉ፤ ያለ ልጅ ይሞታሉ።

21፤ ሰውም የወንድሙን ሚስት ቢያገባ ርከሰት ነው፤ የወንድሙን ኃፍረተ ሥጋ ገልጦአል፤ ያለ ልጅ ይሆናሉ።

22፤ እንግዲህ ትቀመጡባት ዘንድ የማገባችሁ ምድር እንዳትተፋችሁ ሥርዓቱን ሁሉ፤ ፍርዴንም ሁሉ ጠብቁ፤ አድርጉትም።

23፤ ከፊታችሁ በምጥላቸውም ሕዝብ ወግ አትሂዱ፤ ይህን ሁሉ አድርገዋልና ተጸዩናችሁ።

24፤ ነገር ግን እናንተን። ምድራቸውን ትወርሳላችሁ፤ ትወርሱአትም ዘንድ ወተትና ማር የምታፈስሰውን ምድር እስጣችኋለሁ አልኋችሁ። እኔ ከአሕዛብ የለየኋችሁ አምላካችሁ እግዚአብሔር ነኝ።

25፤ እንግዲህ ንጹሐን እንስሳ ከርኩሱ፤ ንጹሐንም ወፍ ከርኩስ ትለያላችሁ፤ ርኩሶች ናቸው ብዬ በለየኋቸው በእንስሳና በወፍ በምድርም ተንቀሳቃሽ ሁሉ ነፍሳችሁን አታርኩ።

26፤ እኔ እግዚአብሔር ቅዱስ ነኝና፤ ለእኔም ትሆኑ ዘንድ ከአሕዛብ ለይቻችኋለሁና ቅዱሳን ትሆኑልኛላችሁ።

27፤ ሰው ወይም ሴት መናፍስትን ቢጠሩ ወይም ጠንቋዮች ቢሆኑ ፈጽመው ይገደሉ፤ በድንጋይ ይውገሩአቸው፤ ደማቸው በላያቸው ነው።

**ምዕራፍ 21።**

1፤ እግዚአብሔርም ሙሴን። ለካህናቱ ለአሮን ልጆች እንዲህ ብለህ ንገራቸው አለው። ማንም ሰው ከሕዝቡ ስለ ሞተው።

2፤ ከሚቀርበው ዘመዱ፤ ከእናቱ፤ ወይም ከአባቱ፤ ወይም ከወንድ ልጁ፤ ወይም ከሴት ልጁ፤ ወይም ከወንድሙ በቀር አይርከስ።

3፤ ወይም የቀረበችው ያልተጋባች ድንግል እንቱ በእርስዋ ይርከስ።

4፤ የሕዝቡ አለቃ ራሱን ያጎብቀዋል ዘንድ አይርከስ።

5፤ ራሳቸውን አይላጩ፤ ጢማቸውንም አይላጩ፤ ሥጋቸውንም አይንጩ።

6፤ ለአምላካቸው ቅዱሳን ይሁኑ፤ የአምላካቸውንም ስም አያጎብቁሉ፤ የእግዚአብሔርን የእሳት ቀርባንና የአምላካቸውን እንጀራ ያቀርባሉና ቅዱሳን ይሁኑ።

7፤ ለአምላኩ የተቀደሰ ነውና ጋለሞታን ሴት ወይም የረከሰችውን አያግባ፤ ወይም ከባልዋ የተፈታችውን አያግባ።

8፤ የአምላክህን እንጀራ ያቀርባልና ስለዚህ ትቀድሰላለህ፤ እኔም የምቀድሳችሁ እግዚአብሔር ቅዱስ ነኝና እርሱ ቅዱስ ይሁንልህ።

9፤ የካህንም ልጅ ራስህን በግልሙትና ብታረክስ አባትህን ታረክሰላለች፤ በእሳት ትቃጠል።

10፤ በራሱም ላይ የቅባት ዘይት የፈሰሰበት፣ የክህነትም ልብስ ይለብስ ዘንድ የተቀደሰ ከወንድሞቹ የበለጠው ካህን ራሱን አይግለጥ ልብሱንም አይቅደድ።

11፤ ወደ በድንም ሁሉ አይግባ፣ በአባቱም ወይም በእናቱ አይርከስ።

12፤ የአምላኩም ቅባት ዘይት ቅዱስነት በላዩ ነውና ከመቅደስ አይውጣ፣ የአምላኩንም መቅደስ አያርከስ፤ እኔ እግዚአብሔር ነኝ።

13፤ እርሱም ሚስትን በድንግልናዋ ያግባ።

14፤ ባልዋ የሞተባትን፣ ወይም የተፋታችውን፣ ወይም ጋለሞታይቱን አያግባ፤ ነገር ግን ከሕዝቡ ድንግሊቱን ያግባ።

15፤ እኔም የምቀድሰው እግዚአብሔር ነኝና በሕዝቡ መካከል ዘሩን አያጎስቀላል።

16፤ እግዚአብሔርም ሙሴን እንዲህ ብሎ ተናገረው።

17፤ ለአሮን እንዲህ ብለህ ንገረው። ከዘርህ በትውልዳቸው ነውር ያለበት ሰው ሁሉ የአምላኩን እንጀራ ያቀርብ ዘንድ አይቅረብ።

18፤ ዕውር፣ ወይም አንካሳ፣ ወይም አፍንጫ ደፍጣጣ፣ ወይም፤ ትርፍ አካል ያለው፣

19፤ ወይም እግረ ሰባራ፣ ወይም እጅ ሰባራ፣

20፤ ወይም ጎጣጣ፣ ወይም ድንክ፣ ወይም ዓይነ መጭማጫ፣ ወይም እከካም፣ ወይም ቋቋቻም፣ ወይም ጃንደረባ፣ ነውረኛ ሁሉ አይቅረብ።

21፤ ከካህኑ ከአሮን ዘር ነውር ያለበት ሰው የእግዚአብሔርን የእሳት ቀኅርባን ያቀርብ ዘንድ አይቅረብ፤ ነውረኛ ነው፤ የአምላኩን እንጀራ ያቀርብ ዘንድ አይቅረብ።

22፤ የቅዱሱንና የቅዱስ ቅዱሳኑን የአምላኩን እንጀራ ይብላ፤

23፤ ነገር ግን ነውረኛ ነውና መቅደሶቹን እንዳያረክስ ወደ መጋረጃው አይግባ፣ ወደ መሠዊያውም አይቅረብ፤ የምቀድሳቸው እኔ እግዚአብሔር ነኝ።

24፤ ሙሴም ይህን ለአሮን፣ ለልጆቹም፣ ለእስራኤልም ልጆች ሁሉ ነገረ።

**ምዕራፍ 22።**

1፤ እግዚአብሔርም ሙሴን እንዲህ ብሎ ተናገረው።

2፤ የእስራኤል ልጆች ለእኔ ከሚቀድሱላቸው ከቅዱሳን ነገሮች ራሳቸውን እንዲለዩ፣ የተቀደሰውንም ስሜን እንዳያረክሱ ለአሮንና ለልጆቹ ንገራቸው፤ እኔ እግዚአብሔር ነኝ።

3፤ እንዲህ በላቸው። ማናቸውም ሰው ከዘራችሁ በትውልዳችሁ ርኩሳት እያለበት የእስራኤል ልጆች ለእግዚአብሔር ወደሚቀድሱት ወደ ቅዱስ ነገር ቢቀርቡ፤ ያ ሰው ከፊቴ ተለይቶ ይጥፋ፤ እኔ እግዚአብሔር ነኝ።

4፤ ከአሮን ዘር ለምጽ ወይም ፈሳሽ ነገር ያለበት ሁሉ ንጹሕ እስኪሆን ድረስ ከተቀደሰው አይብላ። ከበድንም የተነሣ ርኩሳት የሆነውን፣ ወይም ዘሩ ከእርሱ የሚፈሰስበትን የሚነካ።

5፤ ወይም የሚያረክሰውን ተንቀሳቃሽ፣ ወይም በሁሉ ዓይነት የረከሰውን ሰው የሚነካ።

6፤ እነዚህን ሁሉ የሚነካ ሰው እስከ ማታ ድረስ ርኩሳት ይሆናል፤ ገላውን በውኃ ካልታጠበ ከተቀደሰው አይብላ።

7፤ ፀሐይም በገባች ጊዜ ንጹሕ ይሆናል፤ ከዚያም በኋላ እንጀራው ነውና ከተቀደሰው ይብላ።

8፤ በእርሱም እንዳይረከስ፣ የሞተውን አውሬም የሰበረውን አይብላ፤ እኔ እግዚአብሔር ነኝ።

9፤ ቢያረክሱአት እንዳይሞቱ ስለ እርስዎም ኃጢአትን እንዳይሸከሙ፣ ሕግን ይጠብቁ፤ የምቀድሳቸው እኔ እግዚአብሔር ነኝ።

10፤ ልዩ ሰው ከተቀደሰው አይብላ የካህንም እንግዳ ደመወዘኛውም ከተቀደሰው አይብላ።

11፤ ካህኑ ግን በገንዘቡ ባሪያ ቢገዛ እርሱ ይብላው፤ በቤቱም የተወለዱት ከእንጀራው ይብሉ።

12፤ የካህንም ልጅ ከልዩ ሰው ጋር ብትጋባ፣ እርስዎ ከተቀደሰው ቀኑን አትብላ።

13፤ የካህን ልጅ ግን ባልዋ ቢሞት፣ ወይም ብትፋታ፣ ልጅም ባይኖራት፣ በብላቴንነትዎ እንደ ነበረች ወደ አባትዎ ቤት ብትመለስ፣ ከአባትዎ እንጀራ ትብላ፤ ልዩ ሰው ግን ከእርሱ አይብላ።

14፤ ማናቸውም ሰው ሳያውቅ ከተቀደሰው ቢበላ አምስተኛ እጅ ጨምሮ የተቀደሰውን ለካህኑ ይስጥ።

15፤16፤ የምቀድሳቸውም እግዚአብሔር እኔ ነኝና ከተቀደሰው በበሉ ጊዜ ኃጢአትንና በደልን እንዳይሸከሙ ወደ እግዚአብሔር የሚያቀርቡትን በእስራኤል ልጆች ዘንድ የተቀደሰውን ነገር አያርክሱ።

17፤ እግዚአብሔርም ሙሴን እንዲህ ብሎ ተናገረው።

18፤ ለአሮንና ለልጆቹ ለእስራኤልም ልጆች ሁሉ እንዲህ ብለህ ንገራቸው። ከእስራኤል ቤት ወይም ከእናንተ መካከል ከሚቀመጡት እንግዶች ማናቸውም ሰው ስለሌላው ሁሉ፣ በፈቃዱም የሚያቀርበውን ሁሉ፣ ለእግዚአብሔር ለሚቃጠል መሥዋዕት የሚያቀርበውን ቀኑን ቢያቀርብ፤

19፤ ይህምርላችሁ ዘንድ ከበሬ ወይም ከበግ ወይም ከፍየል ነውር የሌለበትን ተባቱን አቅርቡ።

20፤ ነገር ግን አይሠምርላችሁምና ነውር ያለበትን አታቅርቡ።

21፤ ማናቸውም ሰው ስለሌላው ለመፈጸም ወይም በፈቃዱ ለማቅረብ የደኅንነትን መሥዋዕት፣ ወይም በሬን ወይም በግን፣ ለእግዚአብሔር ቢያቀርብ፣ ይህምርላችሁ ዘንድ ፍጹም ይሁን፣ ነውርም አይሁንበት።

22፤ ዕውር ወይም ሰባራ ወይም ጉንድሽ ወይም የሚመጣል ቀኑስል ያለበት ወይም እከካም ወይም ቋቋቻም ቢሆን፤ እነዚህን ሁሉ ለእግዚአብሔር አታቅርቡ፤ እነዚህም ለእሳት ቀኑርባን በመሠዊያው ላይ ለእግዚአብሔር አታሳርጉ።

23፤ በሬው ወይም በጉ የተጨመረበት ወይም የጉደለበት ነገር ቢሆን፤ ለፈቃድ መሥዋዕት ማቅረብ ትችላላህ፤ ለስእለት ግን አይሠምርም።

24፤ የተሰነጋውን ወይም የተቀጠቀጠውን ወይም የተሰበረውን ወይም የተቆረጠውን ለእግዚአብሔር አታቅርቡ፤ በምድራችሁም እነዚህን አትሠዉ።

25፤ ከእነዚህም ከእንግዳ ሰው እጅ ለአምላካችሁ እንጀራ አታቅርቡ፤ ርኩሳትም ነውርም አለባቸውና አይሠምሩላችሁም።

26፤ እግዚአብሔርም ሙሴን እንዲህ ብሎ ተናገረው።

27፤ በሬ ወይም በግ ወይም ፍየል ሲወለድ ሰባት ቀን ከእናቱ ጋር ይቀመጥ፤ በስምንተኛውም ቀን ከዚያም በላይ ለእግዚአብሔር የእሳት ቀኑርባን የሠመረ ይሆናል።

28፤ ላም ወይም በግ ብትሆን እርስዋንና ልጅዋን በአንድ ቀን አትረዱ።

29፤ የምስጋናንም መሥዋዕት ለእግዚአብሔር ስትሠዉ እንዲሠምርላችሁ ሠዉለት።

30፤ በዚያው ቀን ይበላል፤ ከእርሱ እስከ ነገ ምንም አትተዉ፤ እኔ እግዚአብሔር ነኝ።

31፤ ትእዛዛቴን ጠብቁ፤ አድርጉትም፤ እኔ እግዚአብሔር ነኝ።

32፤ የተቀደሰውንም ስሜን አታርክሱ፤ እኔ ግን በእስራኤል ልጆች መካከል እቀደሳለሁ፤

33፤ የምቀድሳችሁ፤ አምላካችሁም እሆን ዘንድ ከግብፅ ምድር ያወጣኋችሁ እግዚአብሔር ነኝ። እኔ እግዚአብሔር ነኝ።

**ምዕራፍ 23።**

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። የተቀደሰ ጉባኤ ብላችሁ የምታውጁአቸው በዓላቶቹ፤ የእግዚአብሔር በዓላት፤ እነዚህ ናቸው።

3፤ ስድስት ቀን ሥራ ይሠራል፤ በሰባተኛው ቀን ግን የዕረፍት ሰንበት ነው፤ የተቀደሰ ጉባኤ ይሆንበታል፤ ምንም ሥራ አትሠሩም፤ በምትኖሩበት ሁሉ ለእግዚአብሔር ሰንበት ነው።

4፤ እነዚህ የእግዚአብሔር በዓላት፤ በየዘመናቸው የምታውጁአቸው፤ የተቀደሰ ጉባኤ ናቸው።

5፤ በመጀመሪያው ወር በአሥራ አራተኛው ቀን ሲመሽ የእግዚአብሔር ፋሲካ ነው።

6፤ በዚህም ወር በአሥራ አምስተኛው ቀን ለእግዚአብሔር የቂጣ በዓል ነው፤ ሰባት ቀን ቂጣ እንጀራ ብሎ።

7፤ በመጀመሪያው ቀን የተቀደሰ ጉባኤ ይሁንላችሁ፤ የተግባር ሥራ ሁሉ አትሥሩበት።

8፤ ሰባት ቀንም ለእግዚአብሔር የእሳት ቀኑን አቅርቡ፤ በሰባተኛው ቀን የተቀደሰ ጉባኤ ነው፤ የተግባር ሥራ ሁሉ አትሥሩበት።

9፤ እግዚአብሔርም ሙሴን እንዲህ ብሎ ተናገረው።

10፤ ለእስራኤል ልጆች እንዲህ ብለህ ንገራቸው። ወደምሰጣችሁ ምድር በገባችሁ ጊዜ፣ መከሩንም ባጨዳችሁ ጊዜ፣ የእናንተን መከር በኩራት ነዶ ወደ ካህኑ አምጡ፤

11፤ እርሱም ነዶውን በእግዚአብሔር ፊት እንዲሠምርላችሁ ይወዝውዘው፤ በማግስቱ ከሰንበት በኋላ ካህኑ ይወዝውዘው።

12፤ ነዶውንም በወዘወዛችሁበት ቀን ነውር የሌለበትን የአንድ ዓመት ተባት ጠቦት ለሚቃጠል መሥዋዕት ወደ እግዚአብሔር አቅርቡ።

13፤ የእህልም ቀኑን ከመስፈሪያው ከአሥር እጅ ሁለት እጅ የሆነ በዘይት የተለወሰ መልካም ዱቄት ለእግዚአብሔር ጣፋጭ ሽታ እንዲሆን ለእሳት ቀኑን ይሁን፤ የመጠጡም ቀኑን የወይን ጠጅ የኢን መስፈሪያ አራተኛ እጅ ይሁን።

14፤ እንጀራውንም፣ የተጠበሰውንም እሸት፣ ለምለሙንም እሸት የአምላካችሁን ቀኑን እስከምታቀርቡበት እስከዚህ ቀን ድረስ አትብሉ። ይህ በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

15፤ የወዘወዛችሁትን ነዶ ከምታመጡበት ቀን በኋላ ከሰንበት ማግስት ፍጹም ሰባት ጊዜ ሰባት ቀን ቀጥሩ፤

16፤ እስከ ሰባተኛ ሰንበት ማግስት ድረስ አምሳ ቀን ቀጥሩ፤ አዲሱንም የእህል ቀኑን ወደ እግዚአብሔር አቅርቡ።

17፤ ከየማደሪያችሁ ከመስፈሪያው ከአሥር እጅ ሁለት እጅ ከሆነ መልካም ዱቄት የተሠራ ሁለት የመወዝወዝ እንጀራ ታመጣላችሁ፤ ለእግዚአብሔር ለበኩራት ቀኑን እንዲሆን በእርሾ ይጋገራል።

18፤ ከእንጀራውም ጋር ነውር የሌለባቸውን የአንድ ዓመት ሰባት ጠቦቶች፣ አንድ ወይፈንም፣ ሁለትም አውራ በጎች ታቀርባላችሁ፤ ለእግዚአብሔር የሚቃጠል መሥዋዕት ይሁኑ፤ ከእህልም ቀኑን፣ ከመጠጡም ቀኑን ጋር ለእግዚአብሔር ጣፋጭ ሽታ እንዲሆን የእሳት ቀኑን ይሁኑ።

19፤ አንድም አውራ ፍየል ለኃጢአት መሥዋዕት፣ ሁለትም የአንድ ዓመት ተባት ጠቦቶች ለደኅንነት መሥዋዕት አቅርቡ።

20፤ ካህኑም ከበኩራቱ እንጀራ ከሁለቱም ጠቦቶች ጋር በእግዚአብሔር ፊት ለመወዝወዝ ቀኑን ይወዘውዛቸዋል፤ ለእግዚአብሔር የተቀደሰ ፈንታ ነው፤ ለካህኑ ይሁን።

21፤ በዚያም ቀን የተቀደሰ ጉባኤ ይሆንላችሁ ዘንድ ታውጃላችሁ፤ የተግባር ሥራ ሁሉ አታድርጉበት፤ በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

22፤ የምድራችሁንም መከር በሰበሰባችሁ ጊዜ የእርሻችሁን ድንበር ፈጽማችሁ አትጨዱ። የመከሩንም ቃርሚያ አትልቀሙ፤ ለድሆችና ለእንግዶች ተወት፤ እኔ እግዚአብሔር አምላካችሁ ነኝ።

23፤ እግዚአብሔርም ሙሴን እንዲህ ብሎ ተናገረው።

24፤ ለእስራኤል ልጆች እንዲህ ብለህ ንገራቸው። በሰባተኛው ወር በመጀመሪያው ቀን ዕረፍት፣ በመለከት ድምፅ መታሰቢያ፣ የተቀደሰ ጉባኤ ይሆንላችሁ።

25፤ የተግባር ሥራ ሁሉ አታድርጉበት፤ ለእግዚአብሔርም የእሳት ቀኑንን አቅርቡ።

26፤ እግዚአብሔርም ሙሴን እንዲህ ብሎ ተናገረው።

27፤ በዚህ በሰባተኛው ወር አሥረኛው ቀን የማስተስረያ ቀን ነው፤ የተቀደሰ ጉባኤ ይሁንላችሁ፤ ሰውነታችሁን አስጨንቋት፤ ለእግዚአብሔርም የእሳት ቀኑንን አቅርቡ።

28፤ በአምላካችሁም በእግዚአብሔር ፊት ማስተስረያ ይሆንላችሁ ዘንድ የማስተስረያ ቀን ነውና በዚያ ቀን ሥራ ሁሉ አትሥሩ።

29፤ በዚያም ቀን የማይዋረድ ሰው ሁሉ ከሕዝቡ ተለይቶ ይጥፋ።

30፤ በዚያም ቀን ሥራ የሚሠራውን ሰው ሁሉ ከሕዝቡ መካከል አጠፋዋለሁ።

31፤ ሥራ ሁሉ አታድርጉበት፤ በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

32፤ የዕረፍት ሰንበት ይሁንላችሁ፤ ሰውነታችሁንም አዋርዱ፤ በወሩ በዘጠነኛው ቀን በማታ ጊዜ፤ ከማታ ጀምራችሁ እስከ ማታ ድረስ፤ ሰንበታችሁን አድርጉ።

33፤ እግዚአብሔር ሙሴን እንዲህ ብሎ ተናገረው።

34፤ ለእስራኤል ልጆች እንዲህ ብለህ ንገራቸው። በዚህ በሰባተኛው ወር ከአሥራ አምስተኛው ቀን ጀምሮ ሰባት ቀን ለእግዚአብሔር የዳስ በዓል ይሆናል።

35፤ በመጀመሪያው ቀን የተቀደሰ ጉባኤ ይሁን፤ የተግባር ሥራ ሁሉ አታድርጉበት።

36፤ ሰባት ቀን ለእግዚአብሔር የእሳት ቀኑንን አቅርቡ፤ በስምንተኛውም ቀን የተቀደሰ ጉባኤ ይሁንላችሁ፤ ለእግዚአብሔርም የሚቃጠለውን ቀኑንን አቅርቡ፤ ዋና ጉባኤ ነው፤ የተግባር ሥራ ሁሉ አታድርጉበት።

37፤ የሚቃጠለውን መሥዋዕት፣ የእህሉንም ቀኑንን፣ መሥዋዕቱንም፣ የመጠጡንም ቀኑንን፣ በየቀኑ የእሳት ቀኑንን ወደ እግዚአብሔር ታቀርቡባቸው ዘንድ የተቀደሱ ጉባኤዎች እንዲሆኑ የምታውጁአቸው የእግዚአብሔር በዓላት እነዚህ ናቸው።

38፤ እነዚህም ከእግዚአብሔር ሰንበታት ሌላ፣ ለእግዚአብሔርም ከምትሰጡት ከሰጠታችሁ ሌላ፣ ከስለታችሁም ሁሉ ሌላ፣ በፈቃዳችሁም ከምታቀርቡአቸው ሁሉ ሌላ ናቸው።

39፤ ከሰባተኛውም ወር በአሥራ አምስተኛው ቀን የምድሩን ፍሬ ካከማቻችሁ በኋላ፣ የእግዚአብሔርን በዓል ሰባት ቀን ጠብቁ፤ በመጀመሪያው ቀን ዕረፍት ይሁን፤ በስምንተኛውም ቀን ዕረፍት ይሁን።

40፤ በመጀመሪያው ቀን የመልካም ዛፍ ፍሬ፣ የሰሌን ቅርንጫፍ፣ የለመለመውን ዛፍ ቅርንጫፍ፣ የወንዝም አኻያ ዛፍ ውሰዱ፤ በአምላካችሁም በእግዚአብሔር ፊት ሰባት ቀን ደስ ይበላችሁ።

41፤ ይህንንም በዓል በየዓመቱ ሰባት ቀን ለእግዚአብሔር አድርጉ፤ ለልጅ ልጃችሁ የዘላለም ሥርዓት ነው፤ በሰባተኛው ወር ትጠብቁታላችሁ።

42፤43፤ ሰባት ቀን በዳሶች ውስጥ ትቀመጣላችሁ፤ ከግብፅ ምድር ባወጣችሁ ጊዜ የእስራኤልን ልጆች በዳስ ውስጥ እንዳስቀመጥላችሁ የልጅ ልጆቻችሁ ያውቁ ዘንድ፤ በእስራኤል ያሉት የአገር ልጆች ሁሉ በዳስ ውስጥ ይቀመጡ፤ እኔ እግዚአብሔር አምላካችሁ ነኝ።

44፤ ሙሴም የእግዚአብሔርን በዓላት ለእስራኤል ልጆች ተናገረ።

**ምዕራፍ 24።**

1፤ እግዚአብሔርም ሙሴን እንዲህ ብሎ ተናገረው።

2፤ ሙሴን ሁልጊዜ እንድታበራበት ለሙሴት ጥሩ ተወቅጦ የተጠለለ የወይራ ዘይት ያመጡልህ ዘንድ የእስራኤልን ልጆች እዘዛቸው።

3፤ በምስክሩ መጋረጃ ውጭ በመገናኛው ድንኳን ውስጥ አሮን ከማታ እስከ ማለዳ ድረስ በእግዚአብሔር ፊት ሁልጊዜ ያሰናዳው፤ ለዘላለም ለልጅ ልጆችሁ ሥርዓት ይሁን።

4፤ በእግዚአብሔር ፊት በጥሩ መቅረዝ ላይ ሙሴቶቹን ሁልጊዜ ያሰናዳቸው።

5፤ መልካሙንም ዱቄት ወስደህ አሥራ ሁለት ኅብስት ጋግር፤ በአንድ ኅብስት ውስጥ ከመስፈሪያው ከአሥር እጅ ሁለት እጅ ይሁን።

6፤ እነዚህንም ስድስት ስድስቱን በሁለት ተርታ አድርገህ በእግዚአብሔር ፊት በጥሩ ገበታ ላይ አኑራቸው።

7፤ በእግዚአብሔርም ለአሳት ቀኑን በእንጀራው ላይ ለመታሰቢያ ይሆን ዘንድ በሁለቱ ተርታ ላይ ጥሩ ዕጣን አድርግ።

8፤ በእግዚአብሔር ፊት ሁልጊዜ በሰንበት ቀን ሁሉ በተርታ ያድርገው፤ በእስራኤል ልጆች ዘንድ የዘላለም ቃል ኪዳን ነው።

9፤ ለአሮንና ለልጆቹም ይሁን፤ በአሳት ከተደረገው ከእግዚአብሔር ቀኑን በዘላለም ሥርዓት ለእርሱ ቅዱስ ቅዱሳን ነውና በተቀደሰ ስፍራ ይብሉት።

10፤ አባቱ ግብፃዊ የነበረ የእስራኤላዊት ልጅ በእስራኤል ልጆች መካከል ወጣ፤ የእስራኤላዊቱ ልጅና አንድ እስራኤላዊ በሰፈር ውስጥ ተጣሉ፤

11፤ የእስራኤላዊቱም ልጅ የእግዚአብሔርን ስም ሰደበ፤ አቃለለውም፤ ወደ ሙሴም አመጡት። እናቱም ከዳን ነገድ የደብራይ ልጅ ነበረች፤ ስምዋም ሰሎሚት ነበረ።

12፤ ከእግዚአብሔርም አፍ ስለ እርሱ ፍርድ እስኪወጣላቸው ድረስ በግዞት አኖሩት።

13፤ እግዚአብሔርም ሙሴን እንዲህ ብሎ ተናገረው።

14፤ ተሳዳቢውን ከስፈሩ ወደ ውጭ አውጣው፤ የሰሙትም ሁሉ እጃቸውን በራሱ ላይ ይጫኑበት፤ ማኅበሩም ሁሉ ይውገረው።

15፤ ለእስራኤልም ልጆች እንዲህ ብለህ ትነግራለህ። ማናቸውም ሰው አምላኩን ቢሰድብ ኃጢአቱን ይሸከማል።

16፤ የእግዚአብሔርንም ስም የሚሰድብ ፈጽሞ ይገደል፤ ማኅበሩም ሁሉ ይውገሩት፤ መጻተኛ ወይም የአገር ልጅ ቢሆን፤ የእግዚአብሔርን ስም በሰደበ ጊዜ ይገደል።

17፤ ሰውንም እስኪሞት ድረስ የሚመታ ፈጽሞ ይገደል።

18፤ እንስሳንም እስኪሞት ድረስ የሚመታ ሕይወት በሕይወት ፋንታ ካሳውን ይክፈል።

19፤ ሰውም ባልንጀራውን ቢጎዳ፤ እርሱ እንዳደረገ እንዲሁ ይደረግበት።

20፤ ስብራት በስብራት ፋንታ፤ ዓይን በዓይን ፋንታ፤ ጥርስ በጥርስ ፋንታ፤ ሰውን እንደ ጎዳ እንዲሁ ይደረግበት።

21፤ እንስሳውንም የሚገድል ካሳ ይተካ፤ ሰውንም የሚገድል ይገደል።

22፤ እኔ እግዚአብሔር አምላካችሁ ነኝና ለመጻተኛና ለአገር ልጅ አንድ ዓይነት ሕግ ይሁንላችሁ።

23፤ ሙሴም ለእስራኤል ልጆች ተናገራቸው፤ ተሳዳቢውንም ከሰፈሩ ወደ ውጭ አወጡት፤ በድንጋይም ወገሩት። የእስራኤልም ልጆች እግዚአብሔር ሙሴን እንዳዘዘው አደረጉ።

**ምዕራፍ 25።**

1፤ እግዚአብሔርም ሙሴን በሲና ተራራ ላይ እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። እኔ ወደምሰጣችሁ ምድር በገባችሁ ጊዜ ምድሪቱ ለእግዚአብሔር ሰንበት ታድርግ።

3፤ ስድስት ዓመት እርሻህን ዝራ፤ ስድስት ዓመትም ወይንህን ቀረጥ ፍሬዋንም አግባ።

4፤ በሰባተኛው ዓመት ግን ለምድሪቱ የዕረፍት ሰንበት፤ ለእግዚአብሔር ሰንበት፤ ትሁን፤ እርሻህን አትዝራ፤ ወይንህንም አትቀረጥ።

5፤ የምድራችሁን የገበ አትጨደው፤ ያልተቆረጠውንም የወይንህን ፍሬ አታከማች፤ ለምድሪቱ የዕረፍት ሰንበት ዓመት ይሁን።

6፤ የምድርም ሰንበት ለአንተ፤ ለወንድ ባሪያህም፤ ለሴት ባሪያህም፤ ለምንደኛውም፤ ከአንተ ጋር ለሚኖር ለመጻተኛም ምግብ ይሁን።

7፤ ለእንስሳችሁም፤ በምድርህም ላሉት አራዊት ፍሬዋ ሁሉ መኖ ይሁን።

8፤ ሰባት ጊዜ ሰባት አድርገህ የዓመታትን ሰንበት ሰባት ቀጠር፤ የሰባት ዓመታትም ሰንበት ዘመን አርባ ዘጠኝ ዓመት ትቆጥራለህ።

9፤ ከዚያም በኋላ በሰባተኛው ወር በአሥረኛው ቀን በቀንደ መለከት ታውጃለህ፤ በማስተሰረያ ቀን በምድራችሁ ሁሉ በቀንደ መለከት ታውጃላችሁ።

10፤ አምሳኛውንም ዓመት ትቀድሳላችሁ፤ በምድሪቱም ለሚኖሩባት ሁሉ ነጻነትን ታውጃላችሁ፤ እርሱ ለእናንተ ኢየቤልዩ ነው፤ ሰው ሁሉ ወደ ርስቱና ወደ ወገኑ ይመለስ።

11፤ ያ አምሳኛው ዓመት ለእናንተ ኢዮቤልዩ ይሆናል፤ በእርሱም አትዝሩ፤ የገበውንም አትጨዱ፤ የወይኑንም ፍሬ አታከማቹ።

12፤ ኢዮቤልዩ ነውና የተቀደሰ ይሁንላችሁ፤ በሜዳ ላይ የበቀለውን ብሉ።

13፤ በዚች በኢዮቤልዩ ዓመት ሰው ሁሉ ወደ ርስቱ ይመለሳል።

14፤ ለባልንጀራህም አንዳች ብትሸጥለት፤ ወይም ከባልንጀራህ እጅ ብትገዛ፤ ሰው ባልንጀራውን አይታልል።

15፤ ከኢዮቤልዩ በኋላ እንደ ዓመታቱ ቀጥር ከባልንጀራህ ትገዛለህ፤ እርሱም እንደ መከሩ ዓመታት ቀጥር ይሸጥልሃል።

16፤ እንደ ዓመታቱ ብዛት ዋጋውን ታበዛለህ፤ እንደ ዓመታቱም ማነስ ዋጋውን ታሳንሳለህ፤ እንደ መከሩ ቀጥር ይሸጥልሃል።

17፤ እኔም እግዚአብሔር አምላካችሁ ነኝና ሰው ባልንጀራውን አይታልል፤ ነገር ግን አምላክህን ፍራ።

18፤ ሥርዓቱንም አድርጉ፤ ፍርዶቹንም ጠብቁ አድርጉትም፤ በምድሪቱም ውስጥ በጸጥታ ትኖራላችሁ።

19፤ ምድሪቱም ፍሬዋን ትሰጣለች፤ እስክትጠግቡም ድረስ ትበላላችሁ፤ በእርስዎም ውስጥ በጸጥታ ትኖራላችሁ።

20፤ እናንተም። ካልዘራጉ፤ እህላችንንም ካላከማቹን በሰባተኛው ዓመት ምን እንበላለን? ብትሉ።

21፤ እኔ በስድስተኛው ዓመት በረከቱን በላያችሁ አዝዛለሁ፤ ምድሪቱም የሦስት ዓመት ፍሬ ታፈራለች።

22፤ በስምንተኛውም ዓመት ትዘራላችሁ፤ ከአሮጌውም እህል ትበላላችሁ፤ ፍሬዋ እስኪገባ፤ እስከ ዘጠነኛው ዓመት ድረስ፤ ከአሮጌው እህል ትበላላችሁ።

23፤ ምድርም ለእኔ ናትና፤ እናንተም ከእኔ ጋር እንግዳችና መጻተኞች ናችሁና ምድርን ለዘላለም አትሸጡ።

24፤ በርስታችሁም ምድር ሁሉ መቤዠትን ለምድሪቱ አድርጉ።

25፤ ወንድምህም ቢደኸይ ከርስቱም ቢሸጥ፤ ለእርሱ የቀረበ ዘመዱ መጥቶ ወንድሙ የሸጠውን ይቤዠታል።

26፤ የሚቤዠውም ሰው ቢያጣ፤ እርሱም እጁ ቢረጥብ፤ ለመቤዠትም የሚበቃ ቢያገኝ፤

27፤ የሽያጩን ዘመን ቁጥር የቀረውን ወደ ገዛው ሰው ይመልስ፤ እርሱም ወደ ርስቱ ይመለስ።

28፤ ለራሱም ዕዳውን መክፈል ባይችል፤ ሽያጩ በገዛው ሰው እጅ እስከ ኢዮቤልዩ ዓመት ድረስ ይቀመጥ፤ በኢዮቤልዩም ዓመት ይውጣ፤ እርሱም ወደ ርስቱ ይመለስ።

29፤ ሰውም ቅጥር ባለበት ከተማ መኖሪያ ቤትን ቢሸጥ፤ ከተሸጠ በኋላ አንድ ዓመት እስኪፈጸም ድረስ ለመቤዠት ይችላል፤ ለአንድ ሙሉ ዓመት መቤዠት ይችላል።

30፤ አንድ ዓመትም እስኪጨረስ ባይቤዠው፤ ቅጥር ባለበት ከተማ የሚሆን ቤት ለገዛው ለልጅ ልጁ ለዘላለም ይጸናለታል፤ በኢዮቤልዩም ከእርሱ አይወጣም።

31፤ ቅጥር በሌለበት መንደር ያሉ ቤቶች ግን እንደ እርሻ ይቆጠራሉ፤ ይቤዠሉ፤ በኢዮቤልዩም ይወጣሉ።

- 32፤ በእነርሱ ከተማ ያለ የሌዋውያን ቤት ግን ሌዋውያን ለዘላለም መቤዠት ይችላሉ።
- 33፤ ማናቸውም ሰው ከሌዋውያን ቢገዛ፣ በእስራኤል ልጆች መካከል የሌዋውያን ከተማ ቤቶች ርስቶቻቸው ናቸውና በርስቱ ከተማ ያለ የተሸጠው ቤት በኢየሴልዩ ይመለሳል።
- 34፤ በከተማቸውም ዙሪያ ያለችው መስምርያ የዘላለም ርስታቸው ናትና አትሸጥም።
- 35፤ ወንድምህ ቢደኸይ እጁም በአንተ ዘንድ ቢደክም፣ አጽናው፤ እንደ እንግዳና እንደ መጻተኛም ከአንተ ጋር ይኑር።
- 36፤ ወንድምህ ከአንተ ጋር ይኖር ዘንድ ከእርሱ ምንም ወለድ ወይም ትርፍ አትውሰድ፤ ነገር ግን አምላክህን ፍራ።
- 37፤ ብርህን በወለድ አታበድረው፤ መኖህንም በትርፍ አትስጠው።
- 38፤ የከነዓንን ምድር እስጣችሁ ዘንድ፣ አምላክም እሆናችሁ ዘንድ ከግብፅ ምድር ያወጣኋችሁ እኔ እግዚአብሔር አምላካችሁ ነኝ።
- 39፤ ወንድምህም ቢደኸይ ራሱንም ለአንተ ቢሸጥ፣ እንደ ባሪያ አድርገህ አትግዛው።
- 40፤ እንደ ምንደኛና እንደ መጻተኛ ከአንተ ጋር ይሁን፤ እስከ ኢየሴልዩም ዓመት ያገልግልህ።
- 41፤ በዚያን ጊዜም እርሱ ከልጆቹ ጋር ከአንተ ይውጣ፣ ወደ ወገኖቹም ወደ አባቱም ርስት ይመለስ።
- 42፤ ከግብፅ ምድር ያወጣኋቸው ባሪያዎቹ ናቸውና እንደ ባሪያዎች አይሸጡ።
- 43፤ በጽኑ እጅ አትግዛው፣ ነገር ግን አምላክህን ፍራ።
- 44፤ ወንድ ባሪያና ሴት ባሪያ መግዛት ብትፈልግ ግን በዙሪያችሁ ካሉት ከእነርሱ ከአሕዛብ ወንድና ሴት ባሪያዎችን ግዙ።
- 45፤ ደግሞም በእናንተ መካከል ከሚቀመጡት መጻተኞች፣ በምድራችሁም ውስጥ ከወለዱአቸው በእናንተ መካከል ከሚቀመጡት ከዘራቸው ውስጥ ባሪያዎችን ግዙ፤ ርስትም ይሁኑላችሁ።
- 46፤ ከእናንተም በኋላ ልጆቻችሁ ይወርሱአቸው ዘንድ ተወክላቸው፤ ከእነርሱም ባሪያዎችን ለዘላለም ትወስዳላችሁ፤ ነገር ግን የእስራኤልን ልጆች ወንድሞቻችሁን በጽኑ እጅ አትግዙአቸው።
- 47፤ በአንተም ዘንድ የሚኖር መጻተኛ ወይም እንግዳ ሀብታም ቢሆን፣ ወንድምህም በእርሱ አጠገብ ቢደኸይ፣ ራሱንም ለመጻተኛው ወይም ለእንግዳው ወይም ለወገኖቹ ዘር ቢሸጥ፣
- 48፤ ከተሸጠ በኋላ መቤዠት ይችላል፤ ከወንድሞቹ አንዱ ይቤዠው፤
- 49፤ ወይም አጎቱ ወይም የአጎቱ ልጅ ይቤዠው፤ ወይም ከወገኑ ለእርሱ የቀረበ ዘመድ ይቤዠው፤ ወይም እርሱ እጁ ቢረጥብ ራሱን ይቤዠው።
- 50፤ ከገዛውም ሰው ጋር ከገዛበት ዓመት ጀምሮ እስከ ኢየሴልዩ ዓመት ድረስ ይቀጠር፤ የሽያጩም ብር እንደ ዓመታቱ ቀጥር ይሁን፤ እንደ ምንደኛውም ዘመን ከእርሱ ጋር ይሁን።
- 51፤ ብዙ ዓመታትም ቢቀሩ እንደ እነርሱ ቀጥር ከሽያጩ ብር የመቤዠቱን ዋጋ ይመልስ።

52፤ እስከ ኢየሱስ ጥቂቶች ዓመታት ድረስ ጥቂቶች ዓመታት ቢቀሩ ከእርሱ ጋር ይቆጥራል፤ እንደ ዓመታቱም መጠንየመቤዠቱን ዋጋ ይመልስ።

53፤ በየዓመቱ እንደ ምንደኛ ከእርሱ ጋር ይኑር፤ በፊትህ በጽኑ እጅ አይግዛው።

54፤ በዚህ ዘመን ሁሉ ግን ባይቤዥ በኢየሱስ ጥቂቶች እርሱ ከልጆቹ ጋር ይውጣ።

55፤ የእስራኤል ልጆች ለእኔ ባሪያዎች ናቸውና፤ ከግብፅ ምድር ያወጣኋቸው ባሪያዎቹ ናቸው፤ እኔ እግዚአብሔር አምላካችሁ ነኝ።

**ምዕራፍ 26።**

1፤ እኔ እግዚአብሔር አምላካችሁ ነኝና ለእናንተ ጣዖት አታድርጉ፤ የተቀረጸም ምስል ወይም ሐውልት አታቁሙ፤ ትሰግዱለትም ዘንድ በምድራችሁ ላይ የተቀረጸ ድንጋይ አታኑሩ።

2፤ ሰንበታቴን ጠብቁ፤ መቅደሴንም ፍሩ፤ እኔ እግዚአብሔር ነኝ።

3፤ በሥርዓቱ ብትሄዱ፤ ትእዛዛቴንም ብትጠብቁ ብታደርጉትም፤

4፤ ዝናባችሁን በወቅቱ አዘንባለሁ፤ ምድሪቱም እህልዋን ትሰጣለች፤ የሜዳው ዛፎችም ፍሬአቸውን ይሰጣሉ።

5፤ የእህሉም ማበራየት በእናንተ ዘንድ እስከ ወይኑ መቀረጥ ይደርሳል፤ የወይኑም መቀረጥ እስከ እህሉ መዝራት ይደርሳል፤ እስከትጠግቡም ድረስ እንጀራችሁን ትበላላችሁ፤ በምድራችሁም ላይ በጸጥታ ትኖራላችሁ።

6፤ በምድራችሁም ላይ ሰላምን እሰጣለሁ፤ ማንም ሳያስፈራችሁ ትተኛላችሁ፤ ከፉዎችንም አራዊት ከምድራችሁ አጠፋለሁ፤ ሰይፍም በምድራችሁ ላይ አይልፍም።

7፤ ጠላቶቻችሁንም ታሳድዳላችሁ፤ በፊታችሁም በሰይፍ ይወድቃሉ።

8፤ ከእናንተም አምስቱ መቶውን ያሳድዳሉ፤ መቶውም አሥሩን ሺህ ያሳድዳሉ፤ ጠላቶቻችሁም በፊታችሁ በሰይፍ ይወድቃሉ።

9፤ ፊቴም ወደ እናንተ ይሆናል፤ እንድታፈሩም አደርጋችኋለሁ፤ አበዛችሁማለሁ፤ ቃል ኪዳንንም ከእናንተ ጋር አጸናለሁ።

10፤ ብዙ ጊዜ የተቀመጠውንም አሮጌውን እህል ትበላላችሁ፤ ከአዲሱም በፊት አሮጌውን ታወጣላችሁ።

11፤ ማደሪያዬንም በእናንተ መካከል አደርጋለሁ፤ ነፍሴም አትጸየፋችሁም።

12፤ በመካከላችሁም እሄዳለሁ፤ እኔም አምላክ እሆናችኋለሁ፤ እናንተም ሕዝብ ትሆኑኛላችሁ።

13፤ ባሪያዎች እዳትሆኑአቸው ከግብፅ ምድር ያወጣኋቸው እኔ እግዚአብሔር አምላካችሁ ነኝ፤ የባርነታችሁን ቀንበር ሰብሬአለሁ፤ ቀና ብላችሁ እንድትሄዱ አድርጌአችኋለሁ።

14፤ ነገር ግን ባትሰሙኝ፤ እነዚህንም ትእዛዛት ሁሉ ባታደርጉ፤

15፤ ሥርዓቱንም ብትንቁ፤ ትእዛዛቴንም ሁሉ እንዳታደርጉ፤ ቃል ኪዳንንም እንድታፈርሱ ነፍሳችሁ ፍርዴን ብትጸየፍ፤

16፤ እኔም እንዲህ አደርግባችኋለሁ፤ ፍርሃትን፣ ክላትንም፣ ዓይኖችሁንም የሚያፈገዝ፣ ሰውነታችሁንም የሚያማስን ትኩሳት አወርድባችኋለሁ፤ ዘራችሁንም በከንቱ ትዘራላችሁ፤ ጠላቶቻችሁ ይበሉታልና።

17፤ ፊትንም አከብድባችኋለሁ፤ በጠላቶቻችሁም ፊት ትወድቃላችሁ፤ የሚጠሉክችሁም ይዝቱክችኋል፤ ማንም ሳያሳድዳችሁ ትሸሻላችሁ።

18፤ እስከዚህም ድረስ ባትሰሙኝ፣ ስለ ኃጢአታችሁ በቅጣታችሁ ላይ ሰባት እጥፍ እጨምራለሁ።

19፤ የኃይላችሁንም ትዕቢት እሰብራለሁ፤ ሰማያችሁንም እንደ ብረት፣ ምድራችሁንም እንደ ናስ አደርጋለሁ።

20፤ ጉልበታችሁንም በከንቱ ያልቃል፤ ምድራችሁም እህልዋን አትሰጥም፤ የምድርም ዛፎች ፍሬአቸውን አይሰጡም።

21፤ በእንቢተኝነትም ብትሄዱብኝ ባትሰሙኝም፣ እንደ ኃጢአታችሁ መጠን በመቅሠፍት ላይ ሰባት እጥፍ እጨምራለሁ።

22፤ በመካከላችሁም የምድርን አራዊት እሰድዳለሁ፤ ልጆቻችሁንም ይነጥቃሉ፤ እንስሶቻችሁንም ያጠፋሉ፤ እናንተንም ያሳንሳሉ፤ መንገዶቻችሁም በረሃ ይሆናሉ።

23፤ እስከዚህም ድረስ ባትቀጡ፣ በእንቢተኝነትም ብትሄዱ፤

24፤ እኔ ደግሞ በእንቢተኝነት እሄድባችኋለሁ፤ ስለ ኃጢአታችሁም ሰባት እጥፍ እመታችኋለሁ።

25፤ የቃል ኪዳኔንም በቀል ይበቀልባችሁ ዘንድ ሰይፍ አመጣባችኋለሁ፤ ወደ ከተማችሁም ትሰበሰባላችሁ፤ ቸነፈርንም እሰድድባችኋለሁ፤ በጠላትም እጅ አሳልፌ እሰጣችኋለሁ።

26፤ የእህላችሁንም ድጋፍ በሰበርሁ ጊዜ፣ አሥር ሴቶች እንጀራቸውን በአንድ ምጣድ ይጋግራሉ፤ በሚዛንም መዝነው እንጀራችሁን ይመልሱላችኋል፤ በበላችሁም ጊዜ አትጠግቡም።

27፤ እስከዚህም ድረስ ባትሰሙኝ፣ በእንቢተኝነትም ብትሄዱብኝ፤

28፤ እኔ ደግሞ በቀጣ እሄድባችኋለሁ፤ ስለ ኃጢአታችሁም ሰባት እጥፍ እቀጣችኋለሁ።

29፤ የወንዶች ልጆቻችሁንም ሥጋ ትበላላችሁ፤ የሴቶች ልጆቻችሁንም ሥጋ ትበላላችሁ።

30፤ የኮረብታ መስገጃዎቻችሁንም አፈርሳለሁ፤ የፀሐይ ምስሎቻችሁንም አጠፋለሁ፤ ሬሳችሁንም በጣዖቶቻችሁ ሬሳዎች ላይ እጥላለሁ፤ ነፍሴም ትጸየፋችኋለች።

31፤ ከተሞቻችሁንም ባድማ አደርጋለሁ፤ መቅደሶቻችሁንም አፈርሳለሁ፤ መልካሙንም መዓዛችሁን አላሸትትም።

32፤ ምድሪቱንም የተፈታች አደርጋለሁ፤ የሚቀመጡባት ጠላቶቻችሁም በእርስዋ የተነሣ ይደነቃሉ።

33፤ እናንተንም ከአሕዛብ መካከል እበትናችኋለሁ፤ ሰይፍንም አስመዝዝባችኋለሁ፤ ምድራችሁም የተፈታች ትሆናለች፤ ከተሞቻችሁም ባድማ ይሆናሉ።

34፤ በዚያም በተፈታችበት ዘመን ሁሉ እናንተም በጠላቶቻችሁ ምድር ሳላችሁ፣ ምድሪቱ ሰንበት በማድረግዎ ትደሰታላች፤ በዚያም ጊዜ ምድሪቱ ታርፋለች፤ ሰንበትንም በማድረግዎ ትደሰታላች።

- 35፤ እናንተ ተቀምጣችሁባት በነበረ ጊዜ በሰንበቶቻችሁ አላረፈችም ነበርና በተፈታችበት ዘመን ሁሉ ታርፋለች።
- 36፤ በጠላቶቻቸውም ምድሮች ሳሉ ከእናንተ ተለይተው በቀሩት ላይ በልባቸው ድንጋጤን እሰድድባቸዋለሁ፤ በነፋስም የምትንቀሳቀስ የቅጠል ድምፅ ታሹብራቸዋለች፤ ከሰይፍ እንደሚሸሹ ይሸሻሉ፤ ማንም ሳያሳድዳቸው ይወድቃሉ።
- 37፤ ማንም ሳያሳድዳቸው ከሰይፍ እንደሸሹ እርስ በርሳቸው ይሰነካከላሉ፤ እናንተም በጠላቶቻችሁ ፊት መቆም አትችሉም።
- 38፤ በአሕዛብም መካከል ታልቃላችሁ። የጠላቶቻችሁም ምድር ትውጣችኋለች።
- 39፤ ከእናንተም ተለይተው የቀሩት በጠላቶቻቸው ምድር ላይ በኃጢአታቸው ይከሳሉ፤ በአባቶቻቸውም ኃጢአት ደግሞ ከእነርሱ ጋር ይከሳሉ።
- 40፤ በእኔም ላይ በእንቢተኝነት ስለ ሄዱብኝ የበደሉኝን በደል፣ ኃጢአታቸውንም፣ የአባቶቻቸውንም ኃጢአት ይናዘዛሉ።
- 41፤ እኔም ደግሞ በእንቢተኝነት ሄድሁባቸው፤ ወደ ጠላቶቻቸውም ምድር አገባኋቸው፤ ነገር ግን በዚያን ጊዜ ያልተገረዘው ልባቸው ቢዋረድ፣ የኃጢአታቸውንም ቅጣት ቢቀበሉ።
- 42፤ እኔ ለያዕቆብ የማልሁትን ቃል ኪዳንን አስባለሁ፤ ደግሞ ለይስሐቅና ለአብርሃም የማልሁትን ቃል ኪዳንን አስባለሁ፤ ምድሪቱንም አስባለሁ።
- 43፤ ምድርም ከእነርሱ መጥፋት የተነሣ ባዶ ትቀራለች፤ እነርሱም ሳይኖሩ በተፈታችበት ዘመን ሰንበት በማድረግም ትደሰታለች፤ ፍርዴንም ስለ ናቁ፣ ነፍሳቸውም ሥርዓቱን ስለ ተጸየፈች የኃጢአታቸውን ቅጣት ይሸከማሉ።
- 44፤ ነገር ግን እኔ እግዚአብሔር አምላካቸው ነኝኛ እነርሱ በጠላቶቻቸው ምድር ሳሉ፣ አስካጠፋቸው ድረስ ከእነርሱም ጋር ያለኝን ቃል ኪዳን እስካፈርስ ድረስ አልጥላቸውም አልጸየፋቸውምም።
- 45፤ እኔ አምላካቸው እሆን ዘንድ አሕዛብ እያዩ ከግብፅ ምድር ያወጣኋቸውን የአባቶቻቸውን ቃል ኪዳን ስለ እነርሱ አስባለሁ፤ እኔ እግዚአብሔር ነኝ።
- 46፤ እግዚአብሔርም በእርሱና በእስራኤል ልጆች መካከል በሲና ተራራ ላይ በሙሴ እጅ ያደረጋቸው ሥርዓቶችና ፍርዶች ሕግጋትም እነዚህ ናቸው።

**ምዕራፍ 27።**

- 1፤ እግዚአብሔር ሙሴን እንዲህ ብሎ ተናገረው።
- 2፤ ለእስራኤል ልጆች እንዲህ ብለህ ንገራቸው። ማናቸውም ሰው ሰውን ለእግዚአብሔር ሊሰጥ ቢሳል አንተ እንደምትገምተው መጠን ስለ ሰው ዋጋውን ይሰጥ።
- 3፤ ለወንድ ከሃያ ዓመት ጀምሮ እስከ ስድሳ ዓመት ድረስ እንደ መቅደሱ ሰቅል ሚዛን ግምቱ አምሳ የብር ሰቅል ይሁን።
- 4፤ ሴትም ብትሆን ግምትዋ ሠላሳ ሰቅል ይሁን።
- 5፤ ከአምስት ዓመትም ጀምሮ እስከ ሀያ ዓመት ድረስ ግምቱ ለወንድ ሀያ ሰቅል፣ ለሴትም አሥር ሰቅል ይሁን።

6፤ ከአንድ ወርም እስከ አምስት ዓመት ድረስ ለወንድ ግምቱ አምስት የብር ሰቅል፣ ለሴትም ግምትዋ ሦስት የብር ሰቅል ይሁን።

7፤ ከስድሳ ዓመትም ጀምሮ ከዚያም በላይ ወንድ ቢሆን ግምቱ አሥራ አምስት ሰቅል፣ ለሴትም አሥር ሰቅል ይሁን።

8፤ ለግምቱም የሚከፍለውን ቢያጣ ግን በካህኑ ፊት ይቁም፤ ካህኑም የተሳለውን ሰው ይገምተው፤ ካህኑም የተሳለው ሰው እንደሚችል መጠን ይገምተው።

9፤ ለእግዚአብሔርም መሥዋዕት አድርጎ የሚያቀርበው እንስሳ ቢሆን፣ ሰው ከእነዚህ ለእግዚአብሔር የሚሰጠው ሁሉ ቅዱስ ይሆናል።

10፤ መልካሙን በክፉ፣ ክፉውንም በመልካም አይለውጥ፤ እንስሳንም በእንስሳ ቢለውጥ እርሱና ልዋጩ የተቀደሱ ይሆናሉ።

11፤ እንስሳው ለእግዚአብሔር መሥዋዕት መሆን የማይገባው ርኩስ ቢሆን፣ እንስሳውን በካህኑ ፊት ያኑረው።

12፤ መልካምም ቢሆን ክፉም ቢሆን ካህኑ ይገምተው፤ ካህኑም እንዲገምተው መጠን እንዲሁ ይሁን።

13፤ ይቤዠውም ዘንድ ቢወድድ ከግምቱ በላይ አምስተኛ ይጨምር።

14፤ ሰውም ለእግዚአብሔር ቅዱስ ይሆን ዘንድ ቤቱን ቢቀድስ፣ ካህኑ መልካም ወይም ክፉ እንደ ሆነ ይገምተዋል፤ ካህኑም እንደሚገምተው መጠን እንዲሁ ይቆማል።

15፤ የቀደሰውም ሰው ቤቱን ይቤዠው ዘንድ ቢወድድ ከግምቱ ገንዘብ በላይ አምስተኛ ይጨምር፤ ቤቱም ለእርሱ ይሆናል።

16፤ ሰውም ከርሱቱ እርሻ ለእግዚአብሔር ቢቀድስ፣ እንደ መዘራቱ መጠን ይገመት፤ አንድ የቆሮስ መስፈሪያ ገብስ የሚዘራበት እርሻ አምሳ የብር ሰቅል ይገመታል።

17፤ እርሻውንም ከኢዮቤልዩ ዓመት ጀምሮ ቢቀድስ፣ እንደ ግምቱ መጠን ይቆማል።

18፤ እርሻውንም ከኢዮቤልዩ ዓመት በኋላ ቢቀድስ፣ ካህኑ እስከ ኢዮቤልዩ ዓመት ድረስ እንደ ቀሩት ዓመታት ገንዘቡን ይቆጥርለታል፤ ከግምቱም ይገድላል።

19፤ እርሻውንም የቀደሰ ሰው ይቤዠው ዘንድ ቢወድድ፣ ከግምቱ ገንዘብ በላይ አምስተኛ ይጨምር፤ ለእርሱም ይሆናል።

20፤ እርሻውንም ባይቤዠው፣ ወይም ለሌላ ሰው ቢሸጥ፣ እንደገና ይቤዠው ዘንድ አይቻለውም።

21፤ እርሻው ግን በኢዮቤልዩ ሲወጣ እንደ እርም ለእግዚአብሔር የተቀደሰ እርሻ ይሆናል፤ ርስቱ ለካህኑ ይሆናል።

22፤ ከርሱቱ እርሻ ያልሆነውን የገዛውን እርሻ ለእግዚአብሔር ቢቀድስ፣

23፤ ካህኑ እስከ ኢዮቤልዩ ዓመት ድረስ የግምቱን ዋጋ ይቆጥርለታል፤ በዚያም ቀን ግምቱን እንደ ተቀደሰ ነገር ለእግዚአብሔር ይሰጣል።

24፤ በኢዮቤልዩ ዓመት እርሻው የምድሪቱ ባለ ርስት ወደ ነበረው ወደ ሸጠው ሰው ይመለሳል።

25፤ ግምቱም ሁሉ እንደ መቅደሱ ሰቅል ሚዛን ይሆናል፤ ሰቅሉ ሆኖ አቦሊ ይሆናል።

26፤ ለእግዚአብሔር ግን የሚቀርበውን የእንስሳ በኩራት ማንም ይቀድሰው ዘንድ አይቻለውም፤ በሬ ቢሆን ወይም በግ ለእግዚአብሔር ነው።

27፤ የረከሰም እንስሳ ቢሆን እንደ ግምቱ ይቤዠው፤ በእርሱም የዋጋውን አምስተኛ ይጨምርበታል፤ ባይቤዠውም እንደ ግምቱ ይሸጣል።

28፤ ለእግዚአብሔርም የተለየ እርም የሆነ ነገር ሁሉ፤ ሰው ቢሆን ወይም እንስሳ ወይም የርስቱ እርሻ ቢሆን፤ አይሸጥም፤ አይቤዠም፤ እርም የሆነ ነገር ሁሉ ለእግዚአብሔር ቅዱስ ቅዱሳን ነው።

29፤ ከሰዎችም እርም የሆነ ሁሉ አይቤዠም፤ ፈጽሞ ይገደላል።

30፤ የምድርም አሥራት፤ ወይም የምድር ዘር ወይም የዛፍ ፍሬ ቢሆን፤ የእግዚአብሔር ነው፤ ለእግዚአብሔር የተቀደሰ ነው።

31፤ ሰውም አሥራቱን ሊቤዠር ቢወድድ፤ አምስተኛ ይጨምርበታል።

32፤ ከበሬም ሁሉ ከአሥር አንድ፤ ከእረኛውም በትር በታች ከሚያልፍ በግና ፍየል ሁሉ ከአሥር አንድ ለእግዚአብሔር የተቀደሰ ይሆናል።

33፤ መልካም ወይም ክፉ እንዲሆን አይመርምር፤ አይለውጥም፤ ቢለውጠውም እርሱና ልዋጩ የተቀደሱ ይሆናሉ፤ አይቤዠውም።

34፤ እግዚአብሔር በሲና ተራራ ላይ ለእስራኤል ልጆች ሙሴን ያዘዘው ትእዛዛት እነዚህ ናቸው።